


فہرست علی کاظمی بنیادی



مؤلفہ

علامہ سید حسن رضوی جٹاچی

ایم اے

کتاب ملنے کا پتہ

کل تعداد 4924-1

مؤلف سید حسن رضوی جٹاچی

دیباچہ

ملک میں نئے دستور اساسی کی آمد کا شور ہے۔ کوئی دینی نظام چاہتا ہے
کوئی لادینی، ایک کہتا ہے کہ قرآن شریف ہر چیز کا سرچشمہ ہے، دستور اساسی بھی
اسی کے اندر موجود ہے، دوسرا پکار رہا ہے کہ قرآن کی کسی آیت میں مفصل دستور اساسی
موجود نہ ہے۔ غرض جتنے منہ ہیں اتنی ہی باتیں ہیں، یہ سچ ہے کہ لارطب
ولایابس الا فی کتاب مبین کے یہی معنی ہیں کہ ہر خشک و تر چیز
کتاب مبین کے اندر موجود ہے۔ مگر "کتاب مبین" کی تفصیل ان سینوں میں
ہے جن کو علم عطا کیا گیا ہے بل ہوایات بینات فی صدور الذین
اور تو العلم (بلکہ وہ کھلی ہوئی آیتیں ان لوگوں کے سینوں میں ہیں جنکو
علم عطا کیا گیا ہے) اس کتابچے میں انہی علم والوں (بلکہ یوں کہو کہ باب
مدینۃ العلم کا مرتب کردہ آئین جہان بینی آپ کے سامنے پیش ہے۔ پڑھیے اور
غور سے پڑھیے اور اس منشور امامت کو دنیا کے ہر حصہ میں پہچانے کی کوشش
کیجئے۔ ہر زبان میں اس کا ترجمہ شائع کرائیے۔ سر دست اردو اور انگریزی میں
اس کا ترجمہ شائع کیا جا رہا ہے۔ ارباب ہمت اس کو زیادہ سے زیادہ تعداد
میں خریدیں اور اپنے حلقہ اثر میں تقسیم فرمائیں۔

حضرت علیؑ کا طرزِ جہان بینی

بزمِ کائنات خدا جانے کب سے آراستہ ہے؟ یہ آفتاب جو ہم کو حرارت پہنچاتا ہے، یہ مانتاب جو اندھیری راتوں کو روشن کر دیتا ہے، اور ان کے علاوہ دوسرے آفتاب و مانتاب جن کی روشنی ہم تک نہیں پہنچتی خدا جانے کب سے چمک دکھ رہے ہیں؟ کائنات میں شمعِ حیات کہاں کہاں روشن ہے؟ کرہ ارض پر کاروانِ انسانی کب سے رواں دواں ہے؟ وحشت اور تربت کے دور سے نکل کر تہذیب و تمدن کے دائرہ میں کب داخل ہوا؟ ترقی کی دوڑ میں اس کو کن کن مصائب و آلام کا مقابلہ کرنا پڑا ہے؟ اس کا پورے طور پر جائزہ لینا ناممکن نہیں تو دشوار ضرور ہے، ہاں اتنا معلوم ہے کہ جہالتِ وحشت کی تاریکیوں میں شمعِ ہدایت ہمیشہ روشن رہی ہے اور قدرت نے انسانی قافلے کو رہبری اور رہنمائی سے کبھی محروم نہیں رکھا، جادہ حیات دشوار گزار اور سنگلاخ سہی مگر اس کے ہر موڑ پر کوئی فرد یا گروہ ایسا ضرور ملا ہے جس نے قافلہ کو آگے بڑھنے میں مدد دی ہے، نسلِ انسانی ایک دو مرتبہ نہیں مسلسل اور پیہم امتحان اور آزمائش سے دوچار ہوئی ہے اور ہر مرتبہ قدرت نے اس کی سُرخ رو کیا ہے؟ زمانہ ماقبل تاریخ کا ذکر چھوڑیے کہ افسانوں اور روایتوں کی سبھول سبھلیاں سے نکلنا دشوار ہو جائے گا، زمانہ تاریخ ہی کو لے لیجئے،

مزد کے دور میں جب ہر سمت اندھیرا چھایا ہوا تھا اور آدم کی اولاد ایک طرف تو سوچ ، چاند اور ستاروں کی پرستش میں مصروف تھی دوسری طرف مکیش انسانوں کے سامنے سر بسجود ہونے پر مجبور کی جا رہی تھی ، لیکار ایک ابراہیم ایسا اللوالعزم انسان پیدا ہوا اور اس نے اپنی خدا داد قابلیت اور محیر العقول صبر و استقامت کی بنا پر کفر و عصیاں کی بڑھتی ہوئی قوتوں کا مقابلہ کیا اور گمراہی و ضلالت کی گھنکھور گھٹا میں ہدایت کی بجلی کو ند نے لگی ، آج دنیا کے جس جس حصے میں چراغ عرفان روشن ہے ، اخوت و مساوات کی شمع جہاں جہاں جل رہی ہے وہ بالواسطہ یا بلا واسطہ مشعل ابراہیمی ہی سے اقتباس نور کر رہی ہے۔

اللہ! اللہ!! اس گھرانے کی داستان کس قدر حیرت خیز ہے ، اسمعیلؑ نے حجاز کے ظلمت کدہ میں اجالا کیا اور وادی غیر ذی زرعہ میں مرکز توحید کی بنا ڈالی ، پرانے زمانے میں مکہ اُس شاہ راہ پر واقع تھا جس پر عرب کے جنوبی مغربی اور جنوبی مشرقی ساحل سے تجارتی قافلے شمالی ملکوں کی طرف جاتے تھے ، اور شمالی ملکوں سے سامان تجارت لے کر جنوبی بندرگاہوں تک پہنچاتے تھے ، رفتہ رفتہ مکہ ان قافلوں کا مقام القضا بن گیا ، یہاں مبادلہ اجناس کی منڈی ہو گئی۔ اسمعیلؑ اور اولاد اسمعیلؑ نے اس کو تعلیم اور تبلیغ کا مرکز بنادیا ، اور یہاں سے توحید کا پیام ایک طرف تو ہندو سندھ ، چین و ماچین اور برادر سیلون تک پہنچ گیا ، اور دوسری طرف مصر ، ایشیائے کوچک ممالک یورپ اور بلادِ افریقہ تک جانکلا ۔

حضرت ابراہیمؑ کے دو سکر بیٹے اسحاقؑ نے سرزمین کنعان کو آفتاب
ہدایت کا مشرق بنا دیا، ان کی نسل سے سینکڑوں ہادی اور رہبر پیدا ہوئے۔
جنہوں نے مظلوم اور مقہور قوموں کو پنچہ ظلم و ستم سے آزاد کیا، اور گم کردہ راہ
لوگوں کو راہ راست پر لگایا۔

چھٹی صدی عیسوی میں عرب بت پرستی و کفر و ضلالت کا مسکن بن چکا
تھا مگر اس اندھیرے میں کچھ چراغ بھی روشن تھے، ہاشم کی نسل کے کچھ
افراد ابھی تک ابراہیم کے دین پر قائم تھے، اور کعبے کے تین سوساٹھ بتوں
کے بجائے "وحدہ لاشریک لہ" کی عبادت کرتے تھے۔ علیؑ جن کا ذکر
آج ہمارا موضوع بحث ہے اسی خاندان میں پیدا ہوئے۔ ۱۳ رجب سنہ
عام الفیل کو خانہ کعبہ میں پیدا ہونے والے اس بچے کے والد کا نام عبدمنان اور
کنیت ابو طالب، اور والدہ ماجدہ کا اسم گرامی فاطمہ بنت اسد۔
"تختم کی تاثیر اور صحبت کا اثر" مشہور ہے۔ کسی جسم نامی کے بنانے
یا بگاڑنے میں تو اثر نسلی اور ماحول کو بڑا دخل ہے۔ نسل کے اعتبار سے
علیؑ آل ابراہیم سے تعلق رکھتے ہیں، جس کی ہدایت و شجاعت، علم و فضل،
بذل و ایثار کی دھوم سارے عالم میں مچی ہوئی ہے، ابو طالب جیسے باپ
اور فاطمہ بنت اسد جیسی ماں کی آغوش تربیت کس کو نصیب ہوگی کہ دنیا کا
سب سے بڑا انسان اور اللہ کا آخری پیامبر بھی انہیں آغوشوں میں پلا اور پھولا۔
سپھلا ستھا۔

مندرجہ ذیل عبارت پڑھئے اور علیؑ کی خوش قسمتی کا اندازہ لگائیے:-

اتفق جميع المورخين

على انه عليه السلام نشأ في

حجر رسول الله صلى الله

عليه واله وربه بترسيته

وكان يطهره عند غسله

ويسقيه اللبن وقت شربه

ويجرك مهداً عند نوم

ويأغيه في يقظه ويحمله

على صدره ويقول هذا

أخي وولي وناصر

(تاريخ محمد السامري)

پر بٹھا کر کہتے میکر بھائی، وارث اور مددگار۔

رباہ النبی وازلفہ و

ہداه الی مکارم الاخلاق

والفقہ

(نور الدین الصباغ مالکی)

کی۔

تو ارث لٹلی اور ماحول دونوں کے اعتبار سے علیؑ خوش قسمت تھے، اس

لئے وہ انسانی ترقی کے تمام مدارج پر فائز ہوئے، اور رسول اسلام کے ب

دنیا کے سب سے عظیم القدر انسان قرار پائے، جب علی پیدا ہوئے تو پرانی دنیا

تمام مورخین کا اس پر اتفاق

ہے کہ حضرت علیؑ علیہ السلام

نے آنکوش رسول مقبول میں نشو و

نما پائی اور آپ ہی نے ان کو

تربیت دی، جب اس بچے کو

نہلائے دھلانی کی ضرورت

ہوتی تو آپ خود نہلاتے اور پاک

صاف کرتے، اور سبھوک لگتی

تو دودھ پلا دیتے، جب وہ سونے

لگتے تو ان کا جھولا جھلاتے جاگ

اٹھتے تو لوری دیتے، اور اپنے سینے

اپنی عمر کی آخری سانسیں لے رہی تھی، اور ایک عظیم الشان معاشی، معاشرتی
 اور سیاسی انقلاب کے تمام عناصر جمع ہو رہے تھے، قیصر و کسریٰ کا جاہ و جلال
 عروجِ کمال پر پہنچ کر مائل بزدل تھا، ایران و روم کے نظامِ مجلسی میں تخریبی
 جراثیم پیدا ہو چکے تھے، اصلاح طلب اور صلح پسند لوگوں کی نظریں آسمان
 کی طرف لگی ہوئی تھیں کہ کب بارانِ رحمت نازل ہو، اور دنیا کی مردہ رگوں
 میں زندگی کا خون دوڑنے لگے۔ یکا یک کفر کی گھٹا میں بجلی چمکی، اور وحی الہی
 کا موسلا دھار پانی برسنے لگا۔ حسن اتفاق دیکھئے کہ علیؑ کی تربیت اس انقلاب
 آفریں انسانِ کامل کی آغوش میں ہوئی، جس کو قدرت نے فرسودہ نظامِ
 مجلسی کو درہم برہم کر کے نظامِ نو کی بنیاد رکھنے کے لئے منتخب کیا تھا، آنکھ
 کھولتے ہی سب کے پہلے چہرہ رسول پر نظر ڈالی اور مسلسل تینتیس سال تک
 شب و روز سوتے جاگتے آپ اس قائدِ انسانیت اور رہبرِ ملت کی تعلیم و
 تربیت سے بہرہ اندوز ہوتے رہے، نتیجہ یہ تھا کہ تعلیم قرآنی کی روح اور
 پیام الہی کی حقیقت سے جس طرح آپ واقف تھے کوئی اور واقف نہ تھا۔
 دعوت ذوالعشیرہ سے لے کر غدیرِ خم کے میدان تک جب کبھی اور
 جہاں کہیں علی کے فضائل نشر کئے گئے اور ان کی ولایت و وصایت سے لوگوں
 کو مطلع کیا گیا، اُس کے پیچھے سبھائی کی محبت یا داماد کی الفت کا جذبہ نہ تھا،
 بلکہ امت کے لئے ایک صحیح رہنما اور سچے ہادی کی نشان دہی مقصود تھی،
 اَنَا مَدِينَةُ الْعِلْمِ وَعَلَى بَابِهَا - اَنَا دَارُ الْحِكْمَةِ وَعَلَى بَابِهَا
 کی حدیثیں قصیدہ خوانی کے لئے نہیں ہیں بلکہ اس روحِ اعظم اور حکیمِ معظم

کاتعارف کراتی ہیں جو رسول کے بعد امت کی رہنمائی کر سکتا تھا ۔

صاحبِ بصیرت لوگوں سے یہ بات پوشیدہ نہیں ہے کہ رسول مقبول دنیا میں کسی سلطنت کی بنیاد قائم کرنے نہیں آئے تھے ، نہ وہ عربوں کو دوسری قوموں پر مسلط کرنے کا جذبہ رکھتے تھے ، نسلِ آدم کے ایک حصہ کو دوسرے حصے پر غلبہ دینے اور تخت و تاج حاصل کرنے کا کام تو اور لوگ بھی کر سکتے تھے اور کرتے رہے ہیں ، اللہ کا رسول دلوں کی دنیا بدلنے آتا ہے ، اخلاقِ فاضلہ اور فضائلِ حسنہ کو ترویج دینے کا کام کرتا ہے ، آدمی کو انسان اور انسانوں کو متحد و منظم بنا کر ایک صالح تمدن اور بار آور تہذیب و ثقافت کی بنیاد رکھتا ہے ۔ انسان سازی اور اصلاح معاشرت کا کام بہت دشوار ہے ، اس کیلئے نکتہ رس و مانع اور دقیقہ شناس ذہن کی ضرورت ہے ، رسول کے گرد و پیش بیٹھنے والے زہد و تقویٰ اور دیانت و امانت کے لحاظ سے کتنے ہی بلند کیوں نہ ہوں لیکن اصلاح معیشت و معاشرت کے نازک کام کی صلاحیت سوائے علی کے شاید ہی کسی دوسرے میں ہو ۔

انسان جب دنیا میں قدم رکھتا ہے تو اسے تین رابطوں سے واسطہ پڑتا ہے ۔

(۱) خالق کے ساتھ رابطہ

(۲) اپنے ہم جنس انسانوں کے ساتھ رابطہ

(۳) انسان کے علاوہ دوسری مخلوق خدا سے رابطہ

بہت سے لوگ خالق کی یاد میں گم رہتے ہیں اور اپنے ہم جنسوں اور خدا کی دوسری مخلوق سے بیگانہ ہو جاتے ہیں ، بہت سے لوگ خدا کو سبھول جاتے ہیں اور

انسانوں کے معاملات میں بری طرح اکبھرتے ہیں، بہت سے لوگ ہیں کہ خدا کو بھی یاد رکھتے ہیں، انسانوں کا حق بھی ادا کرتے ہیں مگر دوسری مخلوق خدا کے رابطے سے غافل رہتے ہیں، انسانیت کی تکمیل کے لئے یہ ضروری ہے کہ تعینوں و ابطلوں کا حق ادا کیا جائے۔ اللہ کی عبادت اس کے احکام کی پوری پوری پابندی، انسانوں کے ساتھ اخوت و مساوات برتاؤ دنیا کے مادی وسائل و ذرائع کو پیامِ توحید اور اخوتِ انسانی کی ترویج و بقا کے لئے استعمال کرنا۔ تاریخِ اسلام کے اوراق موجود ہیں، غور سے ان کا مطالعہ کیجئے اور پتہ لگائیے کہ عہدِ نبوی میں یہ تینوں صفتیں علی کے علاوہ اور کتنے آدمیوں میں موجود تھیں ۵

ہزاروں سال نرگس اپنی بے لوری پہ روتی ہو
 بڑی مشکل سے ہوتا ہے چین میں دیدہ وریپدا
 ملکوں پر چڑھائی کرنا، خزانے لوٹنا، تخت و تاج کا مالک بن جانا کوئی مشکل کا نام نہیں، تاریخِ انسانی ایسے بہت سے قائد اور سالار پیش کر سکتی ہے جو ساز و ماحول کی بدولت کشورِ شاہن گئے تھے، مگر جہاں گیری اور جہاں بنانی میں زمین و آسمان کا فرق ہے، کتنے آدمی ایسے ہیں جو صاحبِ اختیار بننے کے بعد احکامِ الہی کے پابند رہے اور عبادت، اخوت و دراشتِ ارضی کے فرائض ادا کرنے میں کوتاہی نہیں کی، رسولِ مقبول کے فیضِ تربیت نے علی کو انسانِ کامل بنادیا تھا، انھوں نے اللہ کے احکام کی پوری پوری پیروی کی، انسانوں کے ساتھ اخوت و مساوات کا برتاؤ اور مادی وسائل و ذرائع کو مخلوق کی مہبودی

اور خالق کی راہ میں اس خوبی سے استعمال کیا کہ ان کی ذات نفع بخش اور فیض رسا بن گئی۔

حاکمیت صرف ذات الہی کے لئے زیبا ہے، ہم سب اس کے بندے ہیں، اپنے ہم جنس انسان پر ہم حکومت و بادشاہت نہیں کر سکتے، اللہ کی نیابت میں اس کے احکام نافذ کر سکتے ہیں، انسان کے ساتھ بہارِ تعلق اخوت مساوات کے سوا اور کچھ نہیں ہے، یہ نکتہ رسول مقبولؐ نے خدا سے سیکھا تھا، اور علیؑ کے سوا اور لوگ اس نکتے تک پورے طور سے نہیں پہنچ سکے، یہی وجہ ہے کہ ان لوگوں کی زندگی افراط و تفریط سے خالی نہیں

یا تو آپ کو ایسے لوگ ملتے ہیں جو حقوقِ عباد سے غافل ہو کر خالق ہی زندگی بسر کر رہے ہیں، یا وہ شہسوارِ نظر آتے ہیں جو روم و ایران کی حکومتوں پر تاخت تاراج کے بعد اللہ کی مخلوق کو غلام بنا رہے ہیں، اور اس غلامی کے شکنجوں کو مضبوط کرنے کے لئے مستقل فوج رکھتے ہیں، سبھر پوڑ خزانوں کے مالک بنے بیٹھے ہیں، ایسا نظامِ حکومت قائم کر رہے ہیں جس کی بنیاد جبر و اکراہ اور فوج اور پولیس پر ہے، نفسِ انسانی ذلیل سو رہا ہے، اور شہنشاہیت اور سامراجی قوتیں چور دروازہ سے مسلم دنیا میں داخل ہو رہی ہیں۔

علیؑ جب اس عسمر میں داخل ہوئے جس کو سنِ شعور کہتے ہیں تو روم و ایران کا سامراجی نظام دم توڑ رہا تھا، اس کی تباہ کاریاں عالمِ آشکار و موہکی تھیں، مستقل فوجوں اور عامۃ الناس کی گاڑھی کمائی سے سبھرے ہوئے خزانوں کے بل بوتے پر سامراجی قوتیں جو آفتیں ڈھاتی ہیں ان کے نتائج نگاہ کے سامنے

تھے، ایک طرف یہ تھا، اور دوسری طرف رسول مقبول ایک ایسے معاشرے کی بنیاد رکھ رہے تھے جہاں اللہ کی حاکمیت کا اعتنا ضروری تھا، دستور اسی چند انسانوں کا بنایا ہوا یا کسی ایک جابر آدمی کے منہ سے نکلا ہوا نہ تھا، بلکہ خود اللہ کا بھیجا ہوا تھا، جس میں کسی فرد یا قوم کی برتری یا مخصوص حقوق کیلئے گنجائش نہ تھی۔ مامور من اللہ "نگران امت" قانون سازی نہیں بلکہ قانون الہی کا نفاذ کر سکتا تھا، اور خود اس قانون کی زد سے بچا ہوا نہ تھا، اسلامی جہان بنانی اور نظام معاشرت و معیشت کے چونکے حضرت علیؑ نے رسول اکرم سے سیکھے تھے۔ اس وقت دنیا کے لئے حیرت انگیز تھے اور آج بھی جبکہ کاروان انسانیت بہت دور نکل آیا ہے لوگ ان نکتوں پر عمل کرتے ہوئے جھجکتے ہیں۔ حضرت علیؑ نے اپنے گرد و پیش نظر ڈالی اور نظام کہن اور نظام نو کو جانچا اور پکھا پُرانا نظام حکومت جو روم اور ایران میں رائج تھا، ان کے نزدیک ناقابل قبول ٹھہرا۔ انھوں نے اسلامی نظام کو پسند کیا، مگر رسول مقبول کے دوسرے ساتھی ایسا نہ کر سکے اور انھوں نے رومی اور ایرانی طرز جہان بنانی کو مفید سمجھا۔ جب ہم حضرت علیؑ کے طرز جہان بنانی پر غائر نظر ڈالتے ہیں تو چند چیزیں نمایاں طور پر سامنے آتی ہیں:-

(۱) وہ انسانی نفس کی شرافت اور منزلت سے واقف تھے، وہ کسی ایسے نظام معاشرت و معیشت کو پسند نہ کرتے تھے جس میں جبر و اکراہ اور فوج اور پولیس کی مار دھاڑ کو دخل ہو، ترغیب و تحریم کے ذریعہ احکام الہی کی پابندی ان کا شعار تھا، اسٹیٹ کا جو تصور اب تک دنیا کے سامنے

ہے۔ وہ جبر و اکراہ COERCION & COMPULSION سے

خالی نہیں، حضرت علیؓ نفس انسانی کو اس بلندی پر دیکھنا چاہتے تھے جہاں وہ خود اپنے فیضان و حقوق کا احساس کرے چنانچہ صدقات و زکوٰۃ کی وصولی میں بھی آپؓ کے نزدیک جبر و اکراہ کا احتمال جائز نہ تھا، ایک فرمان میں ارشاد فرماتے ہیں :-

ولا تزوعن مسلما
ولا تجتازن علیہ کارھا
ولا تاخذن عنہ اکثر من
حق اللہ فی مالہ فاذا قد مت
علی الھی فانزل بما لھم من
غیر ان تخالط ابیاتھم ثم
امض علیہم بالسکینۃ
والوقار حتی تقوہ بینھم
فتسلم علیہم ولا تخذج
بالتحیۃ لھم الخ (بیج البلاغہ)

(زکوٰۃ وصول کرنے کے لئے
جاؤ تو) کسی مسلمان کو سرگز نہ ڈرانا
نہ دھمکانا ، اور ایسے وقت اس کے
پاس سے نہ گزرناجب وہ (تمہارا
آنا) پسند نہ کرتا ہو ، اللہ کا جو
حق اس کے مال میں ہو اس سے
زیادہ نہ لینا ، جب تم کسی قبیلے
کے پاس جاؤ تو ان کے گھروں سے
دور تالا کے پاس اترو ، پھر سکون
وقار کے ساتھ ان کے پاس جاؤ

اور سامنے کھڑے ہو کر پہلے سلام کرو، اور پورے آداب و تحیہ سجالاؤ۔ پھر اُن سے کہو کہ مجھے خدا کے ولی اور خلیفہ نے حق اللہ کی وصولی کے لئے تمہارے پاس بھیجا ہے، پس اگر تمہارے پاس واقعی اللہ کا حق ہے تو ادا کرو۔

اس پر اگر کوئی کہے کہ "نہیں" تو اس سے تعرض نہ کرو، اور اگر کہے کہ ہاں

تو اس کے ساتھ جاؤ اور بغیر ڈرائے دھمکائے اور سختی کے جو کچھ وہ سونے چاندی میں سے دے لے لو۔

(۲) وہ تنخواہ دار فوج کے تقرر کے خلاف تھے کہ سہزاد کی طرح اس کو مشغول رکھنا پڑتا ہے، یا ممالک غیر چرسہماہ کرنے کی اجازت دیکھے، یا خانہ جنگی کا تماشا دیکھے، ان کی رائے تھی کہ ہر مسلمان کو اسلام کا سپاہی ہونا چاہیے، جان بہت قیمتی چیز ہے اس کو چند پیسوں پر فروخت کرنا نفس انسانی کی توہین ہے، ہاں جب ایمان پر آنسو آئے تو جان قربان کی جاسکتی ہے۔ مستقل فوج کے نتائج ہمیشہ مضر ہوئے ہیں، اس جنگجو لوگوں کی ایک قوم وجود میں آجاتی ہے۔ جو امن پسند شہریوں سے الگ تھلگ رہتی ہے اور چوں کہ اس کے منصب و جاہ کا انحصار جانبازی اور خونریزی پر ہوتا ہے۔ اس لئے وہ ہمیشہ جنگ و جدل کے مواقع بہم پہنچانے کی فکر میں رہتی ہے۔ اس سے اقوام و ممالک کے امن خطرے میں پڑ جاتے ہیں، اور اندرون ملک میں بھی پارٹیاں پیدا ہو جاتی ہیں اور کبھی ایک پارٹی اور کبھی دوسری فوج کو یا کبھی فوج ان پارٹیوں کو اپنے غرض کے لئے استعمال کرتی رہتی ہے۔

آں حضرت کے عہد میں بھی مستقل اور تنخواہ دار فوج نہ تھی، قرآن مجید مالِ غنیمت سے خمس کاٹ کر لقیہ کو سپاہیوں پر تقسیم کرنے کا حکم دیا ہے۔ جس کا مطلب یہ ہے کہ تنخواہ دار فوج کا اسلامی نظامِ حکومت میں کوئی وجود نہ تھا، اس کی ابتداء حضرت عسکر کے عہد میں ہوئی، انھوں نے باضابطہ

محکمہ جنگ قائم کیا، سپاہیوں کے رجسٹر بنے، تنخواہیں مقرر ہوئیں، ایک دفعہ بحرین سے پانچ لاکھ درہم آئے، حضرت عسمر نے ان لوگوں سے پوچھا کہ انھیں کس مدین میں خرچ کیا جائے؟

حضرت علیؑ، حضرت عثمان اور دیگر صحابہ نے مختلف تجویزیں پیش کیں، ولید بن ہشام نے کہا کہ "میں نے شام کے والیان ملک کو دیکھا ہے کہ ان کے ہاں فوج کا دفتر اور رجسٹر مرتب ہوتا ہے" حضرت عسمر کو یہ رائے پسند آئی اور فوج کی اسم نویسی اور ترتیب دفتر کا خیال پیدا ہوا، ایک اور روایت ہے کہ رائے دہندہ نے سلاطین عجم کا حوالہ دیا، اور یہی روایت قرین قیاس ہے، کیونکہ جب دفتر مرتب ہوا تو اس کا نام دیوان رکھا گیا۔ (الفاروق حصہ دوم صفحہ ۹۳۔ فتوح البلدان بلاذری صفحہ ۴۳۵، ۴۳۶)

مولوی شبلی یہ مانتے ہیں کہ در کائنات کے عہد میں متقل اور تنخواہ دار فوج نہ تھی، حضرت عسمر نے اس کا آغاز کیا۔

"عرب میں شاہانِ یمن وغیرہ کے یہاں فوج کا کوئی منظم بندوبست نہیں تھا۔۔۔ اسلام کے آغاز تک اس کی ضرورت ہی پیش نہ آئی۔۔۔ حضرت عمرؓ کی اوائلِ خلافت تک یہی حال رہا، لیکن ۳۵ھ میں حضرت عسمر نے اس صیغے کو اس قدر منظم اور باقاعدہ کر دیا تھا کہ اس وقت کے حکام سے تعجب ہوتا ہے۔"

ابتدائی سطروں سے یہ ظاہر کرنا مقصود ہے کہ آں حضرت کے سامنے مستقل فوج کا کوئی نمونہ موجود نہ تھا، کیوں کہ یمن کے حکمرانوں کے یہاں اس کا دستور نہ تھا، اور عرب سے دور روم و ایران کے حالات سے بے خبر تھے، حالانکہ اگر مولوی صاحب جرجی زیدان کی تاریخ "تمدن اسلامی" ہی کا مطالعہ کر لیتے تو انہیں معلوم ہو جاتا کہ یمن کے حمیری، منذری اور تبع حکمرانوں کے پاس مستقل فوج موجود تھی۔

(۳۱) دولت کو خزانے میں بند رکھنا حضرت علیؑ کو پسند نہ تھا، وہ اس کو مسلمانوں پر تقسیم کر دیتے تھے کہ مسلمان زندہ ہیں، طاقتور اور صحت مند ہیں تو دولت بھی آتے رہے گی، اور اگر وہ ختم ہو گئے یا طاقتور اور صحت مند نہ رہے تو خزانہ اغیار لوٹ کر لے جائیں گے، دلی پر ہمیشہ حملے ہوئے کیونکہ وہاں ملک کا خزانہ موجود تھا، جو دلی پر قابض ہو گیا وہ سارے ملک کا بادشاہ بن گیا مگر کوفہ پر کسی نے حملہ نہیں کیا اس لئے کہ علیؑ کے پاس کوئی خزانہ نہ تھا۔ وہ شام تک ساری دولت تقسیم کر دیتے تھے اور بے فکر ہو کر رات کو عبادت کرتے تھے، یا آرام فرماتے تھے، نہ غنیم دزد نہ غنیم کالا، حق بات تو یہ ہے کہ علیؑ خزانے کو *Mam* *Power* میں *Invest* کر دیتے تھے، مسلمانوں کی فوجی اور دفاعی قوت اس روپے سے تازہ دم رہتی تھی اور وقت ضرورت اس سے کام لیا جاسکتا تھا، رسول مقبول کے عہد میں بھی خزانے کا رواج نہ تھا، حضرت عمرؓ کے عہد میں اس کی بنیاد پڑی تھی، مگر حضرت علیؑ نے اس کو قائم نہیں رکھا۔

الفاروق حصہ دوم صفحہ ۷۴ پر مولوی شبلی صاحب تحریر فرماتے ہیں:-

”یہ صیغہ بھی حضرت عسمر کی ذات سے وجود میں آیا، آں حضرت کے زمانے میں سب کے اخیر قسم جو وصول ہوئی وہ بحرین کا خراج تھا جس کی تعداد آٹھ لاکھ درہم تھی، آں حضرت نے یہ کل رقم ایک ہی جلسے میں تقسیم کر دی، حضرت ابوبکر نے بھی اپنی خلافت میں کوئی خزانہ قائم نہیں کیا، بلکہ جو کچھ غنیمت کا مال آیا اسی وقت لوگوں کو بانٹ دیا۔ تقریباً ۱۵ سالہ میں ابوسہریرہ کو بحرین کا عامل مقرر کیا، وہ سال تمام میں پانچ لاکھ کی رقم اپنے ساتھ لائے، حضرت عسمر نے مجلس شوریٰ کا اجلاس عام کر کے کہا کہ ایک قسم بحرین سے آئی ہے، آپ لوگوں کی کیا مرضی ہے، حضرت علیؑ نے کہا کہ جو قسم آئے وہ سال کے سال تقسیم کر دی جائے اور خزانے میں جمع نہ رکھی جائے، حضرت عثمان نے اس کے خلاف رائے دی، ولید بن ہشام نے کہا میں نے سلاطین شام کے وہاں دیکھا ہے کہ خزانے اور دفتر کا جدا جدا محکمہ ہے۔ آج کل کا زمانہ ہوتا تو غیب مذہب والوں کے نام سے اقتضاب کیا جاتا، لیکن حضرت عسمر نے اس رائے کو پسند کیا اور بیت المال کی بنیاد ڈالی۔“

مندرجہ بالا اقتباس سے ثابت ہوتا ہے کہ حضرت علیؑ اسوہ رسولؐ پر چلنا پسند کرتے تھے اور دوسروں کو ایران و روم کا طرزِ جہان بینی پسند تھا، رسول

رسول مقبول کے ساتھ برسوں رہتے رہتے علیؑ تو فیر مال اور کتر دولت کی خواہشوں سے آگاہ ہو چکے تھے، تربیت نبوی نے ان کے نفس کو بتایا تھا کہ بیت المال بالآخر بادشاہوں کے عیش و عشرت کے لئے وقف ہو کر رہ جاتا ہے، اور عامۃ الناس اس کے فوائد سے محروم رہتے ہیں، اگر خاشاک کی بنیاد نہ پڑتی تو دمشق و بغداد کے خلفاء کو اندر سجائیں قائم کرنے کا موقع نہ ملتا۔

(۴) وہ جارحانہ اقدامات کے خلاف تھے، دفاعی جنگوں کو پسند کرتے تھے، اسی لئے مثل رسول مقبول کے ان کا دامن بھی سامراجی عزائم اور جوع الارض کے الزام سے پاک ہے، انھوں نے خواہ مخواہ کسی ملک پر حملہ کر کے اس کی دولت کو نہیں لوٹا، اس کے امن و امان میں خلل نہیں ڈالا، بنی اور امام ملکی فتوحات اور توسیع سلطنت کے لئے نہیں آیا کرتے۔ ان کا کام اصلاح معاشرت و معیشت ہوتا ہے، ان کی بزرگی اور عظمت کا اندازہ اس سے کیا جاتا ہے کہ وہ اپنے اصلاحی مشن میں کس قدر کامیاب یا ناکام ہوئے، اگر ملکی فتوحات کامیابی کا معیار ہوتے تو سکندر، چنگیز، ہلاکو، نپولین اور سٹلر اپنے اپنے وقت کے امام عظیم مانے جاتے۔

پھر یہ بھی نہ تھا کہ آپ میدان جنگ سے ڈرتے اور، کشمکش کا رزار سے گھبراتے ہوں، جنگ بدر سے لے کر جنگ حنین تک عہد رسول میں اور جنگ جہل سے لے کر جنگ نہروان تک اپنے زمانہ حکومت میں مدافعانہ طور پر آپ نے جو جہاد و قتال کیا ہے وہ اسلامی تاریخ میں سنہرے حروف سے لکھا ہوا ہے۔

(۵) رسول مقبول کی طرح آپ بھی دولت کی عاوانہ تقسیم کے حامی تھے۔ خیر

کہ خلافت ثانیہ کے دور میں طبقات قاسم ہو چکے تھے، اور حیثیت و وجاہت کے اعتبار سے وظیفے اور وثیقے مقرر کئے گئے تھے، آپ نے اس طریقے کو منسوخ کر دیا اور مسلم معاشرے میں امتیازات و طبقات نہ پیدا ہونے دیے، حکومت سنبھالنے کے بعد جب بیت المال کا جائزہ لیا تو کل مال برابر تقسیم کر دیا اور ہر مسلمان کو دو دو درہم دیے، اس پر امتیاز پرست لوگ بہت جڑ بھڑکے اور چہ می گوئیاں ہونے لگیں، آپ نے فرمایا :-

”میرا مال بھی ہوتا تو میں تم کو برابر برابر ہی دیتا اور یہ تو ہے

ہی اللہ کا مال (اور اللہ کے نزدیک سب مسلمان برابر ہیں)“

(۶) حضرت کے عہد خلافت کا نمایاں کارنامہ دار الحکومت کی تبدیلی ہے۔ ان شہروں پر جو تقدس و تبرک کا مرجع اور نقطہ تقسیم و تکریم کا مرکز بن جاتے ہیں جمود و خودطاری ہو جاتا ہے، نذر و نیاز اور چپراغی لینے کے متمنی باشندے فوجی اسپرٹ سے بیگناہ ہو جاتے ہیں، اور کسی صاحب اور نفع بخش تمدن کو قبول کرنے کی صلاحیت ان میں باقی ہی نہیں رہتی، قدامت پرستی اور وضواری کا غلط تصور ان کو ترقی پذیر اعمال سے روکتا ہے، اور ایجادات و اختراعات میں مانع ہوتا ہے، اجمیر و بنارس کی مثالیں ہمارے سامنے موجود ہیں، یہاں کا معاشرہ انقلابی روح سے یکسر خالی ہے، اور یہاں کے باشندے بڑھتے ہوئے زمانہ کی منت نئی تبدیلیوں کو قبول کرنے سے قاصر رہے ہیں۔

ابراہیم اور آل ابراہیم نے ہمیشہ اس نکتہ کو پیش نظر رکھا اور قدامت پسند و زوال زدہ معاشرے سے الگ بیٹھ کر اپنے مرکز بنائے۔ کلدانیوں کے

اُس سے حضرت ابراہیم کی ہجرت، حُران سے کوچ کر کے کنعان کے ملک میں
 آباد ہونا اسی مصلحت کی بناء پر تھا، فتح مکہ کے بعد رسول مقبول اس کو دار
 الحکومت بنا سکتے تھے، مگر ان کو علم تھا کہ مگر کے پرانے رسم و رواج، وہاں
 کے خاندانی اور قبائلی تشخصات ان کے انقلابی پیام کو سمجھنے اور اس پر عمل
 کرنے میں مانع ہوں گے، مدینہ ابھی تازہ دم تھا، اس کی آب و ہوا قدامت
 پرستی کے جراثیم سے خالی تھی وہاں "بدنام کنسندہ نکونامے چند" ابھی
 پیدا نہیں پیدا ہوئے تھے، استخوان فرشتی اور ماضی پرستی کرنے والا طبقہ
 ابھی دھماں وجود میں نہ آیا تھا، لیکن حضرت علیؑ نے جب عنان حکومت
 سنبھالی ہے تو مدینے میں یہ سب چیزیں پیدا ہو چکی تھیں۔ ہاجرین و انصار
 کی اولاد پیرزادگی کے مرض میں مبتلا تھی "ہم چو بادگیرے نیست" کا نعرہ
 لگا رہی تھی، تقدس اور تبرک فروشی میں مصروف تھی، اس لئے اب وہ
 کسی صالح اور ترقی پذیر جد و جہد میں شریک ہونے کی اہلیت سے محروم
 ہو چکی تھی اور ان کو ساتھ لے کر کسی انقلابی پروگرام کا نافذ کرنا دشوار تھا،
 کوفہ ابھی نیا شہر تھا، وہاں عرب کے تازہ دم شجاع خاندان آباد تھے، وہ
 مسلمانوں کی وسیع و عریض حکومت کے قلب میں واقع تھا، دریائے فرات کے کنارے
 ہونے کی وجہ سے بحری تجارت کا مرکز بن سکتا تھا، ہندوستان، چین،
 خراسان اور ایران خشکی کے راستے بھی یہاں سے قریب تھے، بحری راستے سے
 بھی پہنچنا آسان تھا، ملکی اور فوجی سہولتوں کے لحاظ سے کوفہ کا انتخاب
 موزوں تھا، یہاں قیام کی وجہ سے حضرت علیؑ کو فوجوں پر اسلامی تعلیم کا

اثر ڈالنے کا موقع ملا اور کوفہ اسلامی علمی اور ادبی نشاۃ ثانیہ کا مرکز بن گیا، اُس زمانے میں اسلامی تمدن اور ثقافت کی نقابت فوجیوں ہی کو اخلاق و عادات اور کردار و خصائل کے ذریعہ ہو سکتی تھی، کیونکہ یہی لوگ دور دست شہروں اور ملکوں میں جاتے تھے، اور ان کو دیکھ کر باہر کے باشندے اسلامی تسلیم کا اندازہ لگانے لگتے تھے، حضرت علی نے کوفہ کی چھاؤنی میں قیام کر کے اس کو اسلامی ثقافت و تہذیب کا مولد و منشاء بنا دیا، آپ کے علمی فیوض اور علمی کارناموں کی بدولت وہاں ایک ایسی سوسائٹی پیدا ہو گئی جو زندگی کے ہر شعبے میں سبقت لے گئی۔ اور اسلامی علوم و فنون کی قیادت کا سہرا علی ہی کے سر رہا۔

جب آپ اس صدی کے مسلمانوں کی علمی ترقیوں کا جائزہ لیں گے تو آپ کے سامنے مکہ اور مدینہ کے بجائے کوفہ و بصرہ کی علمی اکیڈمیوں کا نام زیادہ آئے گا۔ عسقلان کی سرزمین پر جو علمی ترقیاں ہوئیں، ادبی، تاریخی، لسانیاتی اور فلسفیانہ لٹریچر پیدا کرنے میں یہاں کے لوگوں نے جو بیش از بیش حصہ لیا۔ بہت کچھ اس ذات والا صفات کا منت پذیر ہے، جس کے علمی خطبوں نے تحقیق و تدقیق، علمی غرور و خوض اور سائنٹفک تجسس و تدبیر کی نئی راہیں کھول دیں۔

ہج البلاغہ کے خطبے فن خطابت و تقریر کے شامکار ہونے کے ساتھ ساتھ علمی درس بھی ہیں، یہ انہیں خطبوں کا فیض تھا کہ اونٹ چالنے والے عرب معلم عالم اور مدرس علوم بن گئے اور ان کے علمی کمالات اور علمی تجربات نے یونان و روما کو شرمادیا۔

کوفہ فوجی چھاؤنی تھا، وہاں مسلم دنیا کے ہر خطے کے باشندے آکر آباد ہو گئے تھے، ان میں اچھے بھی تھے بُرے بھی تھے، کوفیوں کے کردار کی برائیاں آپ نے بہت سنی ہوں گی، مگر یہ نہ بھولئے کہ حق پر قائم رہنے والے اور حق پر جان دینے والے بھی یہیں پیدا ہوئے، جابر و ظالم سلاطین کے خلاف اگر کسی شہر نے مسلسل اور متواتر احتجاج کیا ہے تو وہ یہی کوفہ ہے، اسلام کے جانبازوں اور جاں نثاروں کی فہرست بنائیے اور دیکھئے کہ اس میں کوفہ کے باشندوں کے کتنے نام ہیں، اور دوسرے شہروں کے رہنے والوں کا کیا تناسب ہے؟ غرض حضرت علی نے کوفہ کو اپنے قیام کے لئے منتخب کر کے اسلامی دنیا میں ایک نئے مرکز علمی و عملی کا اضافہ کیا اور وہاں علم دوستوں اور فدا کاروں کی سوسائٹی پیدا کر کے ایک نئے دور کا آغاز کیا اور اس سوسائٹی نے تاریخ اسلام میں وہ کارہائے نمایاں کئے جو مکے اور مدینے کے تقدس مآب طبقے سے بن نہ آئے۔

نظامِ حکومتِ الہی

حضرت علی علیہ السلام کا ایک شہر و فرمان

یہ جو ہے جس کو پورا کرنے کا بندہ خدا علی امیر المؤمنین نے
مالک بن حارث اشتر کو مصر کا والی بناتے وقت حکم دیا اور لُحْن
ان کے یہ تھے کہ وہ اس ملک کا خرچ وصول کریں، اس کے
دشمنوں سے جہاد کریں، وہاں کے باشندوں کی اصلاح
کریں اور اس کے شہروں کو آباد کریں۔

(۱) میں ان کو حکم دیتا ہوں کہ خدا سے ڈریں اور اس کی اطاعت کو مقدم
رکھیں اور ان واجب اور سنت احکام کا اتباع کریں جن کا حکم اس نے اپنی
کتاب میں دیا ہے کہ کوئی شخص بغیر ایسے اتباع کے (معراج) سعادت پر فائز نہیں
ہو سکتا اور اس کا انکار کرنے اور اس کو ضائع کرنے ہی سے شقی ہوتا ہے۔
اور (یہ بھی حکم دیتا ہوں) کہ اپنے دل، ہاتھ اور زبان سے اللہ کی نصرت
کریں۔ پس جو اس کی نصرت کرے اس کی نصرت کا اور جو اس کی عزت ملحوظ
رکھے اس کے اعزاز کا وہ متکفل ہوتا ہے۔

میں حکم دیتا ہوں کہ شہوات کی طرف مائل ہوتے وقت اپنے نفس کی قوتوں کو نوڑ دیں اور سرکشی کرتے وقت اس کو (منارعت و مخالفت) سے باز رکھیں، کیونکہ نفس ہمیشہ برائی کا حکم دینے والا ہے مگر یہ کہ جب خدا اپنا جسم و کرم فرمائے۔

(۳۱) اے مالک! یہ سمجھ لو کہ میں تم کو ان شہروں کی طرف بھیج رہا ہوں جہاں تم سے پہلے صاحب عدل اور صاحب جور حکومت گزر چکی ہیں (یاد رکھو) کہ لوگ تمہارے امور کو بھی اسی طرح دیکھیں گے جس طرح تم اپنے پیش رو والیان ملک کے امور کو دیکھتے رہے ہو اور تمہاری بابت بھی وہی باتیں کہیں گے جو تم (گزشتہ حکام) کی بابت کہتے رہے ہو۔

اور صالحین (کی صلاحیت) پر اسی (ذکر جلیل) سے استدلال کیا جاتا ہے جو اللہ زبان خلق پر جاری کر دیتا ہے۔ پس چاہئے کہ عمل صالح کا ذخیرہ تمہارے نزدیک محبب ترین ذخیرہ ہو۔ اپنی خواہشات نفسانی پر قابو رکھو اور ان چیزوں سے جو تمہارے لئے حلال نہ ہوں اپنے نفس کو باز رکھو۔ اس کا مطلب یہ ہے کہ نفس جن امور کو پسند کرتا ہو اور جن سے اس کو نفرت ہو ان کی نسبت اس کو انصاف پر مائل کرو اور اپنے دل میں رعیت پر لطف و محبت اور ہر بانی کرنے کا جذبہ و احساس پیدا کرو اور ان کے ساتھ ضرر رساں درندہ کا سا سلوک نہ کرو جو ان کو کھالینا ہی غنیمت سمجھتا ہے۔ کیوں کہ ان میں دوہی قسم کے لوگ ہیں یا تو تمہارے دینی بھائی یا وہ لوگ جو (چہرے ہرے، ہاتھ پاؤں اور جسم) کی بناوٹ کے لحاظ سے

تم ہی جیسے انسان ہیں (تمہاری طرح) ان سے بھی لغزشیں سوجاتی ہیں، اور ان کو بھی (خطا و نسیان اور سہو و عصیاں) کی بیماریاں لاحق ہوتی ہیں اور ان سے عمداً یا سہواً برائیاں سرزد ہو جاتی ہیں۔ پس تم ان کو اسی طرح معاف کر دیا کرو اور درگزر کرتے رہو جس طرح تم چاہتے ہو کہ خدا تم کو معاف کرے اور تمہاری برائیوں کو درگزر کرے۔ (اس دنیا میں ایک کے اوپر دوسرا نگران موجود ہے) تم ان لوگوں پر (حاکم) ہو۔ تمہارا امیر تم پر (نگراں) ہو اور خدا اس پر بھی (حاکم) ہے۔ جس نے تم کو والی بنایا ہے، ان کے امور کا متکفل کیا ہے اور ان کے ذریعے تمہاری آزمائش کرنی چاہی ہے۔

اور (قوانین فطرت) خدا سے جنگ مول لے کر اپنے نفس کو تعب میں نہ ڈالو کیونکہ تمہارے اندر نہ اس کے عذاب کو دفع کرنے کی طاقت ہے، نہ اس کے عفو و رحمت سے مستغنی ہونے کی قوت، (کسی کو معاف کر کے) نادم و شرمندہ نہ ہو، (کسی کو) سزا دے کر خوش نہ ہو اور (غصہ میں) کوئی ایسی بات یا کام کرنے میں جلدی نہ کرو جس کے ترک کی گنجائش ہو اور یہ نہ کہتے پھر دو کہ میں امیر ہوں حاکم ہوں، میری اطاعت لازم ہے، کیونکہ اس سے قلب فاسد اور دین کمزور ہوتا ہے، اور تغیرات دنیا قریب آ جاتے ہیں، اور جب کبھی ریاست و امارت تمہارے دل میں تکبر اور گھمنڈ پیدا کرے تو غور کرو کہ تمہارے اوپر اللہ کی حکومت کتنی عظیم الشان ہے اور خود تمہارے نفس کی ان باتوں پر وہ قدرت و تصرف رکھتا ہے جو تم نہیں رکھتے۔ اس سے تمہارا جوشِ سخوت کم اور حدتِ سطور تک جائے گی اور گئی ہوئی عقل واپس آ جائے گی۔

(۴۱) دیکھنا! عظمت و اقتدار میں خدا کے مقابل اور سطوت و جبروت میں اس سے مشابہ بننے سے بچتے رہنا کیوں کہ وہ سر جبار کو ذلیل اور سرستبر کو خوار کر دیتا ہے۔

(۵۱) اپنے نفس، اپنے خاص اعزاء و اقارب اور ان افراد رعیت کے مقابلے میں جن کی طرف تم کو خاص میلان طبع ہو خدا اور عامۃ الناس کے ساتھ انصاف ملحوظ رکھو ۛ

اگر تم ایسا نہ کرو گے تو ظالم ٹھہرو گے اور جو شخص بندوں پر ظلم کرتا ہے خدا خود اپنے بندوں کی طرف سے اس کا مخالف بن جاتا ہے اور جس سے وہ مخالفت خاصیت کرے اس کی حجت کو وہ باطل کر دیتا ہے اور جب تک وہ اپنے ظلم سے باز نہ آئے اور توبہ نہ کرے وہ اس سے ہر سرِ جنگ رہتا ہے اور ظلم سے زیادہ کوئی چیز اس کی نعمت کو بد کرنے اور اس کے عذاب کو قریب کر دینے والی نہیں ہے۔ کیونکہ وہ مظلوموں کی دعاؤں کو سننے والا ہے اور ظالموں کی گھات میں رہتا ہے۔

جمہور کی رضامندی

اور تم کو وہی امر سب سے زیادہ پسند ہونا چاہئے جو بلحاظ حق سب سے زیادہ

ۛ مطلب یہ ہے کہ ایسا نہ ہو کہ اپنے نفس یا اپنے عزیزوں اور منظور نظر افراد رعایا کی خاطر تم حقوق عباد کو ضائع و برباد کرو کہ سحر دنیا میں یہی تین چٹائیں ہیں جن سے ٹکرا کر عدل و انصاف کے جہاز پاش پاش ہوا کرتے ہیں۔

وسط میں واقع ہو، بلحاظ عدل سب سے زیادہ عمومیّت رکھتا ہو اور رعایا کی رضامندی کا سب سے زیادہ جامع ہو، کیوں کہ عامۃ الناس کی ناراضگی خواص کی رضامندی کو بے اثر و بے سود بنا دیتی ہے اور عامۃ الناس کی رضامندی کے ساتھ خواص کی ناراضگی ناقابل التفات ہو جاتی ہے۔ تمام رعایا میں طبقہ خواص سے زیادہ (حسب ذیل برائیاں) رکھنے والا اور کوئی نہیں ہوتا۔

(۱) خوش حالی کے وقت والی کے لئے سب سے زیادہ بار خاطر۔

(۲) مصیبت کے وقت سب سے کم مدد کرنے والا۔

(۳) انصاف و عدل سے نفرت کرنے والا۔

(۴) سوال کرنے میں بجا اصرار کرنے والا۔

(۵) اگر عطیات ملیں تو سب سے کم شکر گزار۔

(۶) نہ میں تو قبول عذر میں بہت سست۔

(۷) حوادث زمانہ پر سب سے کم صبر کرنے والا۔

(طبقہ خاص کا تو یہ حال ہے، برخلاف اس کے) عامۃ الناس

ستونِ دین اور نظامِ مسلمین ہوتے ہیں، دشمنوں کے مقابلہ میں تیار فوج

کا کام دیتے ہیں، پس تمہارا رجحانِ خاطر اور سیلانِ طبع انہی کی طرف ہونا چاہیے۔

۱۔ مطلب یہ ہے کہ تمہارا طرز حکومت ایسا ہو جو عامۃ الناس کو زیادہ سے زیادہ فائدہ

پہنچا سکے۔ تاکہ وہ تم کو محبوب سمجھنے لگیں، کہ اصل میں حکومت کی بقا عامۃ الناس ہی کی

خوشنودی پر مبنی ہے۔

چغل خور سے بچو

(۷) تم کو چاہئے کہ رعیت کا جو آدمی لوگوں کی عیب جوئی میں زیادہ مشغول رہتا ہو۔ اس کو اپنے پاس سے بہت دور رکھو، کیونکہ لوگوں میں عیوب تو ضرور ہوتے ہیں۔ اور والی سے زیادہ ان عیوب کی پردہ پوشی کا حق کس کو ہو سکتا ہے۔ پس جو عیوب تمہاری نظر سے پوشیدہ ہیں ان کی تلاش نہ کرو۔ کیونکہ تم پر تو انہیں عیوب کا ازالہ کرنا فرض ہے جو ظاہر ہوں اور جو تمہاری نظر سے پوشیدہ ہوں ان کا فیصلہ خداوند عالم کرے گا۔ پس حتی الامکان لوگوں کے عیوب پر پردہ ڈالو، تاکہ خدا بھی تمہارے وہ عیوب چھپائے جن کو تم رعیت سے مخفی رکھنا چاہتے ہو۔

(۸) لوگوں کے (دلوں سے) ہر قسم کے حسد اور کینہ کی گرہ کھولتے اور ہر طرح کی عداوت کے سبب کو دفع کرتے رہو اور جو امور تمہارے لئے مناسب نہیں ان کو نظر انداز ہی کرتے رہو اور چغل خور کی باتوں کی تصدیق کرنے میں جلدی نہ کرو کیوں کہ ایسا شخص دل کا کھوٹا ضرور ہوتا ہے اگرچہ وہ ناصح (شفق) ہی کے لباس میں کیوں نہ نظر آئے۔

مشیر کیسیا ہونا چاہئے

(۹) اپنے مشورہ میں اس سخیل کو ہرگز داخل نہ کرو جو تم کو (رعایا پر) تفصّل کرنے سے روکے اور فقیر ہو جانے کا خوف دلائے۔ اور نہ اس بزدل کو (شریک) کرو

جو تم کو انصرام امور میں کمزور بنائے اور نہ اس حرص کو (اشتریک کر دے) جو حرص و طمع کو تمہاری نگاہ میں زینت دے۔ بات یہ ہے کہ سخیل، صبن اور حرص میں تو مختلف طبعی (خصائل) مگر ان کا جامع (اور قدر مشترک) اللہ کی طرف سے سونپن ہے۔

انتخاب وزراء

(۱۰) تمہارا سب سے برا وزیر وہ شخص ہوگا جو تم سے پہلے اشتراک کا وزیر اور معاصی میں ان کا اشتراک رہ چکا ہو، پس لازم ہے کہ وہ تمہارے خواص میں داخل نہ ہونے پائے، کیونکہ ایسے لوگ گنہگاروں کے مددگار اور ظالموں کے بھائی ہوتے ہیں، تم کو ان کے اخلاقیات میں وہ لوگ مل سکتے ہیں جو انہی کی طرح صاحب الرائے اور صاحب نفوذ و اثر ہوں اور ان کی طرح گناہوں کا بار بھی اپنی گردن پر نہ رکھتے ہوں (یہ ایسے لوگ ہوں گے) کہ انہوں نے کسی ظالم کی مدد و ظلم میں اور کسی گنہگار کی تائید اس کے گناہ میں نہ کی ہوگی، وہ لوگ تمہارے لئے نہایت سبک بار، اچھے مددگار اور سب سے زیادہ ہر بان ثابت ہوں گے، ان کو تمہارے اغیار سے بہت کم الفت ہوگی، پس تم انہیں لوگوں کو خلوت اور خلوت میں خاص سمینشیں بناؤ اور ان میں سے بھی اس شخص کو ترجیح دو جو حق کی تلخ باتیں سب سے زیادہ کہنے والا ہو اور ایسے امور میں تمہاری مساعدت سب سے کم کرنے والا ہو جن کو خداوند عالم

لے

مطلب یہ ہے کہ جو شخص خدا کے فضل و کرم اور اس کی قدرت کاملہ کا یقین نہیں رکھتا

وہی ان بری عادتوں کا شکار ہوتا ہے۔

اپنے دوستوں کے لئے پسند نہیں کرتا خواہ وہ تمہاری خواہش دل کے کتنے ہی مطابق کیوں نہ ہوں۔

خوشامد پسند نہ بنو

(۱۱) اہل ورع اور صدق سے ملو اور ان کو اس کا عادی بنالو کہ تمہاری زیادہ تعریف نہ کیا کریں اور کسی ایسے کام کو جو تم نے کیا نہ ہو جھوٹ موٹ تمہاری طرف منسوب کر کے تمہارا دل خوش نہ کریں، کیونکہ مدح و ثناء کی کثرت عجب وسوسہ پیدا کرتی ہے اور کبر و غرور سے قریب کر دیتی ہے۔

اچھے اور بُرے کا فرق

(۱۲)

نیک عمل اور بدکار دونوں تمہارے نزدیک برابر نہ ہوں اس لئے کہ ایسا کرنا نیکوں کو اچھے کام سے روگردان اور بدکاروں کو برے کام کا خوگر بنا دیتا ہے۔ اس لئے ہر شخص کو اسی اچیر کا مستحق قرار دوجس کو اس نے اپنے نفس کے لئے لازم کر لیا ہے۔

حسن ظن کیونکر پیدا ہو سکتا ہے؟

یہ جان لو کہ اس سے زیادہ کوئی شے حاکم کے دل میں رعیت کی طرف سے حسن ظن پیدا کرنے والی نہیں ہے کہ وہ ان کے ساتھ احسان کرے اور ان کی

لے مطلب یہ ہے کہ اچھے عمل والے کو انعام و اکرام کا مستحق ٹھہراؤ کہ دوسروں کو عمل صالح کی ترغیب ہو اور بد اعمال کو سزا دو کہ اس کو دیکھ کر اور لوگ عبرت حاصل کریں۔

بار کو ملکا کرتا رہے، اور ایسے امور پر ان کو مجبور کرنا چھوڑ دے جو ان کے بس کے نہیں ہیں۔ پس تم سے وہی بات ظاہر ہو جو تمہارے دل میں رعیت کی طرف سے حسن ظن پیدا کر سکے، یہ حسن ظن تمہارے بہت سے تعب کو دور کر دے گا اور درحقیقت وہی شخص تمہارے حسن ظن کا زیادہ حقدار ہے جس کے ساتھ تم نے نیک سلوک کیا ہے اور سو ظن کا حقدار وہ ہے جس کے ساتھ تم نے برا سلوک کیا ہے۔ لہ

قدامت پسندی اور تجدد

(۱۳)

اور تم اس اچھی سنت (طریقہ و قاعدہ) کو نہ توڑو جب یہ اس امت کے اگلے لوگ عمل کرتے رہے ہیں، جس سے امت کے درمیان رشتہ الفت قائم ہے۔ اور جب رعیت کی صلاح و صفائی کا مدار ہے۔ اور کوئی نیا طریقہ الیانہ ایجاد کرو جو (ان اچھی) سنن قدیمہ میں سے کسی کو نقصان پہنچائے کیونکہ اجر تو اس کو میسر آئے گا جس نے یہ سنت جاری کی تھی اور اس کو توڑ دینے کا سارا وبال تمہاری گردن پر ہوگا۔ (۱۵) اور ان امور کے ثابت و قائم رکھنے کے لئے جن کی وجہ سے تم سے پہلے (اس ملک کے) شہروں کے معاملات رو بہ اصلاح رہے اور وہاں رہنے والے لوگوں کی خوشحالی قائم رہی، علماء و حکماء سے بکثرت صلاح و مشورے کرتے رہا کرو۔

لہ۔ مطلب یہ ہے کہ تم سہروردی کی امید اسی سے رکھ سکتے ہو جس سے تم نے نیک سلوک کیا ہو، جس کے ساتھ برائی کی ہے اس سے سوائے برائی کے تم کو اور کیا حاصل ہو سکتا ہے۔

طبقات رعایا

(۱۶۱) واضح ہو کہ رعیت کے کئی طبقے ہوتے ہیں (ان کے درمیان رشتہ اتحاد و سلسلہ احتیاج اس طریقہ پر قائم ہے کہ) ایک کے بغیر دوسرے کی اصلاح حال نہیں ہو سکتی اور نہ ایک دوسرے سے کبھی ستغنی ہو سکتا ہے (اب ان طبقات کی تفصیل سنئے۔) (۱) فوج اور پولیس (۲) عام کاتب *General Secretaries* (۳) خاص کاتب (*Private Secretaries*) (۴) قاضی (*Judges*) (۵) اور محکمہ عدل کے دوسرے عہدہ دار (۶) *Judicial Officers* ذمی اور سہارے حلقہ اطاعت میں آئے ہوئے لوگ جو جزیہ اور خراج ادا کرتے ہیں (۷) تجارت (۸) اہل صنعت و حرفت (۹) سوسائٹی کا لپٹ ترین طبقہ یعنی محتاج و مساکین۔ خداوند عالم نے ان میں سے ہر طبقہ کا علیحدہ علیحدہ حق (*Right*) اور فریضہ (*Obligation*) اپنی کتاب اور اپنے نبی (صلی اللہ علیہ وآلہ) کی سنت میں مقرر فرمایا ہے، اور یہ بطور اس کے عہد محفوظ کے سہارے پاس موجود ہے۔

شکر

(۱۶۱)

فوج اور پولیس اللہ کے حکم سے رعیت کے لئے قلعہ اور جائے محفوظ والی کی زینت اور دین کے لئے باعث عزت اور بیل امن و امان ہوتی ہے۔ رعیت کی اجتماعی اور تمدنی حالت (بغیر اس کے قائم نہیں رہ سکتی، اور یہ فوجیں بغیر اس زمانہ میں کاتب سکریٹری کو کہتے تھے۔

اس خراج کے قائم نہیں رہ سکتیں جو خدا نے ان کے لئے معین کیا ہے، اس سے وہ دشمن سے لڑنے میں قوت پاتی ہیں اور اس کے وسیلہ سے اپنے مصالح و لوازم کو ہمیا کرتی ہیں، اور یہ ان کی تمام حاجتوں کو پورا کرتا ہے۔ پھر یہ دونوں (طبقے) (یعنی رعایا اور فوج) بغیر تیسرے طبقہ یعنی قضاۃ، عمال اور کاتب لوگوں کی مدد کے قائم نہیں رہ سکتے، کیونکہ (اول الذکر) ان کے معاملات کا فیصلہ کرتے ہیں (ثانی الذکر) ان کے لئے ہر طرح کے منافع جمع کرتے ہیں اور (ثالث الذکر) ان کے جملہ امور خاص و عام کے امین ہوتے ہیں (قضاۃ، عمال و کاتب) سب کے سب بغیر تجارت اور اہل صنعت و حرفت کے قائم نہیں رہ سکتے کیونکہ تاجر اپنے منافع کے لئے مجتمع ہوتے ہیں اور بازار قائم کر سکتے ہیں، اہل صنعت اپنے ہاتھوں کی کاریگری سے سوسائٹی کی ایسی مدد کرتے ہیں کہ دوسروں کا اکتساب اور کاریگری اس کی حد تک نہیں پہنچ سکتی، رہا سب سے پست طبقہ محتاج و مساکین کا تو ان کی اعانت و دشگیری کرنا فرض ہے، اللہ نے ہر ایک کو وسعت عطا کی ہے اور بقدر اپنی صلاحیت کے ہر ایک والی پر حق ہے اور والی بغیر اس کے کہ استہتمام بلیغ کرے اور خدا سے مدد چاہے اور اپنے نفس کو حق پر قائم رکھے اور ہر ایک سبک و گراں امر پر صبر و شکر کی قوت پیدا کرے، ان تمام فرائض کو جو خدا نے اس پر لازم کئے ہیں پورا پورا ادا کر کے بری الذمہ نہیں ہو سکتا۔

اپنی فوجوں پر اس شخص کو افسر مقرر کرو جو تمہارے خیال میں اللہ اس کے رسول اور تمہارے امام سے بنسبت دوسروں کے اخلاص رکھتا ہو، سب سے

زیادہ صاف باطن ہو اور بلحاظ علم و عقل سب افضل ہو۔ اس کو دیر میں غصہ آتا ہو، اور عذر قبول کر لیتا ہو، ضعیفوں پر ہربان اور قوی لوگوں پر سخت ہو۔ قسادت کی وجہ سے تنہ مزاج اور کمزوری کی وجہ سے عاجز نہ ہو جاتا ہو۔ (فوج میں اچھے سپاہیوں کی بھرتی اور افسروں کے انتخاب و تقرر کے لئے ضروری ہے کہ) ان لوگوں سے اختلاط و ارتباط رکھو جو صاحبانِ حسب و نسب، شریف خاندان اور خوبوں کی طرف سے سبقت کرنے والے ہوں (یا جن کی سابقہ خدمات کا ریکارڈ عمدہ ہو) اور ان لوگوں سے بھی ربط ضبط رکھو جو اہل شجاعت، سخاوت ہوں کہ یہی لوگ مجمع مکارم اور فروع حسانات ہوتے ہیں۔ ان لوگوں کے امور کی ایسی دیکھ بھال کرتے رہو جیسے والدین اپنی اولاد کی (نگہداشت) کرتے ہیں، اور تم اپنے دل میں کسی ایسی چیز کو جس کے ذریعہ سے تم نے ان کو قوت پہنچائی ہے بڑا نہ سمجھو (کہ وہ اس سے بڑے احسان کے اہل ہیں) اور کسی ہربانی کو جو تم نے ان کے ساتھ کی ہو حقیر نہ سمجھو اگرچہ (واقعی) وہ قلیل ہی کیوں نہ ہو کیوں کہ وہ بھی ان کے دل میں تمہاری طرف سے خلوص و حسن ظن پیدا کرنے کا باعث ہوتی ہے۔

اور ان کے چھوٹے چھوٹے امور کی خبر گیری کرنا اس بھروسہ پر نہ چھوڑو کہ تم نے ان کے بڑے امور کی دیکھ بھال کر لی ہے، کیونکہ تمہاری ستھوڑی ہربانی بھی جرحل ہوتی ہے کہ اس سے وہ منتفع ہوتے ہیں، اور بڑی عنایت بھی باموقع ہوتی ہے جس سے وہ بے نیاز نہیں ہو سکتے اور فوج کے افسروں میں سے اسی کو تمہارے حضور میں ترجیح ہونی چاہیے جو (فوجیوں) کی غمخواری کرتا ہو اور اپنے

مال و دولت سے ان کو اتنا فیض پہنچاتا ہو کہ ان کے لئے اور ان کے اہل و عیال کے لئے جن کو وہ سچھے چھوڑ کر آئے ہیں کافی ہو سکے یہاں تک کہ ان کو ایک ہی فکر باقی رہ جائے یعنی دشمن سے جہاد، اور بس، ان کے حال پر تمہاری یہ توجہ ان کے قلوب کو تمہاری طرف مائل کرے گی۔

اور والیان ریاست کے لئے بہترین خنکی چشم (اور مسرت قلب) کا باعث یہی ہے کہ شہروں میں عدل و انصاف قائم ہو، اور رعیت کی محبت و مودت ظاہر ہونے لگے، اور جب تک ان کے دل سالم اور صاف نہ ہوں ان کی طرف سے محبت ظاہر نہیں ہوتی۔ اور ان کا اخلاص اس وقت تک درست (و قابل اعتبار نہیں ہو سکتا) جب تک کہ وہ اپنے والی کے تحفظ پر آمادہ نہ ہوں، اس کے عہد دولت کو گمان سمجھنا اور یہ خیال کرنا نہ چھوڑیں کہ اس کی مدت حکومت ختم ہونے میں بڑی دیر لگی، پس تم ان کی امیدوں کو پورا کرنے میں وسعت سے کام لو اور برابر ان کی مدح و ثناء کرتے رہو، اور ان کے بہادروں نے جو بڑے بڑے کام انجام دیے ہوں ان کا ایک ایک کر کے شمار و اظہار کرتے رہو، کیوں کہ اچھے کاموں کا کثرت سے ذکر کرنا شجاع کو حرکت میں لائے گا اور لپٹ سمیت کو جرأت دلائے گا۔ انشاء اللہ۔

پھر یہ واقفیت حاصل کرتے رہو کہ کس نے کون سا بڑا کام انجام دیا ہے۔ اور ایک کے کارنامہ کو دوسرے کی طرف منسوب نہ کرو اور اس کا زما مے کی وجہ سے جس الغام و اکرام کا مستحق ہو اس میں کمی نہ کرو (اور دیکھنا ایسا نہ ہو کہ) کسی آدمی کی وجاہت و شرافت تم کو اس طرف مائل کر دے کہ تم اس کے چھوٹے کاموں کو

بڑا سمجھنے لگو اور کسی کی کم حیثیتی اس بات کی ترغیب دلائے کہ تم اس کے بڑے کاموں کو بھی حقیر جاننے لگو، اور جو ناگہانی مشکلات تم کو پیش آئیں اور جن امور میں تم کو شک و شبہ لاحق ہو ان کو خدا اور اس کے رسول کی طرف رد کرو یا کرو کیوں کہ خداوند عالم نے ان لوگوں کی بابت جن کو وہ راہ ہدایت دکھانا چاہتا ہے فرمایا ہے "اے ایمان والو اللہ کی اطاعت کرو، اس کے رسول کی اور جو تم میں سے صاحب امر ہوں ان کی اطاعت کرو، پس اگر کسی چیز پر تم میں تنازعہ ہو جائے تو اللہ اور رسول کی طرف اس کو رد کرو۔"

خدا کی طرف رد کرنے کا مطلب یہ ہے کہ اس کی محکم کتاب سے احکام لئے جائیں اور رسول کی طرف رد کرنے سے یہ مقصد ہے کہ ان کی ایسی سنت پر عمل کیا جائے جو متفق علیہ ہے، نہ کہ ایسی سنت جس میں اختلاف ہے۔

محکمہ قضا

(۱۸)

لوگوں کے درمیان فیصلہ کرنے کے لئے ایسے شخص کو منتخب کرو جو تمہارے خیال میں تمہاری ساری رعیت میں افضل ہو، معاملات کی (پیچیدگی) اس کو تنگی میں ڈالتی ہو، جھگڑا کرنے والوں (رد و قدح) اس کو غضبناک نہ کرتی ہو اور وہ خطا پر (اس کے ظاہر ہونے کے بعد) قائم نہ رہتا ہو اور حق پر مطلع ہو جانے کے بعد اس کی طرف بازگشت کر لینے سے تنگ نہ ہوتا ہو، اور اپنے نفس کو طمع (کے غار) میں نہ گرا دیتا ہو، اور معاملات میں انتہائے فہم سے کام لینے کے بجائے (سرری نظر اور) معمولی فہم پر اکتفا نہ کرتا ہو، مواقع شبہات میں جہاں کوئی نص صریح

نہ مل سکے، اُنکل بچو حکم صادر کرنے والا نہ ہو (بلکہ) سب سے زیادہ توقف و تامل کرنے والا ہو، اور اپنے (فیصلوں میں) دلائل (شرعیہ) و براہین (قطعیہ) سے تمسک کرنے والا ہو، مقدمہ لڑنے والے کی جوابدہی سے بہت کم تنگ دل اور حقائق امور کو منکشف کر لینے کی (زحمت) پر صبر کرنے والا، اور حکم صحیح کے ظاہر ہو جانے کے بعد (نزاع و خصومت) کو قطع کرنے والا ہو۔ وہ ان لوگوں میں سے ہو جو دوسروں کی مدح و ثنا (اور خوشامد) کرنے سے سچول نہ جاتے ہوں اور کسی کے اسبھارنے سے (ناحق کرنے پر) مائل نہ ہو جاتے ہوں (دنیا میں) ایسے لوگ بہت کم ہوتے ہیں، پھر تم (اس کی طرف سے غافل نہ رہو بلکہ) اس کے فیصلوں کی اکثر دیکھ سبھال کرتے رہو، اور اس کے ساتھ بذل و عطا میں اتنی وسعت دو کہ اس کی ضرورتیں پوری ہو جائیں اور اس کو لوگوں کی احتیاج باقی نہ رہے (اور طبیعت رشوت ستانی پر مائل نہ ہو) اپنے نزدیک اس کو وہ قرب و منزلت عطا کرو کہ جس کی تمہارے خواص میں سے کوئی دوسرا طمع نہ کر سکتا ہو۔ تاکہ وہ تمہارے ہاں لوگوں کی بدگوئی سے محفوظ رہے، جو کچھ میں کہہ رہا ہوں اس پر خوب غور و فکر کرو، کیوں کہ یہ دین پہلے اشرار کے ہاتھوں میں گرفتار تھا، ہوائے نفس کے حکم کے مطابق اس پر ہاتھ صاف کیا جاتا تھا اور اس کو طلب دنیا کا وسیلہ بنایا جاتا تھا۔

عَمَلِ سُلْطَنَت

(۱۹)

اب اپنے عاملوں کے امور پر غور کرو (دیکھنا) ان کا تقرر جانچنے پر کھنے کے بعد کرنا، (ایسا نہ ہو کہ) اپنے استبداد اور خودداری سے محض بطور پردیش و اعانت

کسی کو حاکم مقرر کر دو (کیونکہ کسی خصوصیت کی بناء پر یا، بطور پردیش اپنی رائے سے حاکم مقرر کر دینا) طرح طرح کی خیانت اور ظلم و جور کو حج کر دیتا ہے۔ (ان عہدوں کے لئے) ایسے لوگوں کو تلاش کرو جو شریف خاندان اور سابق الاسلام ہونے کے ساتھ ساتھ تجربہ کار اور حیا دار بھی ہوں، کیوں کہ ایسے لوگ سب سے زیادہ خوش اخلاق، آبرو دار، مواقع طمع کی طرف بہت کم نگاہ ڈالنے والے اور عواقب نتائج امور پر گہری نظر ڈالنے والے ہوتے ہیں، تم ان کو پورا پورا مدد عطا کر دو۔ کیوں کہ اس کی بدولت انہیں اپنے نفس کے لئے طلب اصلاح کی قوت اور اپنے قبضہ میں رہنے والے اموال پر تصرف کرنے سے استغنا حاصل ہو جائے گا، اور اس کے باوجود) اگر وہ تمہارے حکم کی مخالفت کریں اور تمہاری امانت میں خیانت کریں تو تم کو ان پر ایک محبت ہاتھ آجائے گی، اور (یہ نہ ہو کہ تم ان کا تقرر کر کے بالکل غافل ہو جاؤ) بلکہ ان کے کاموں کے متعلق تجسس و تفتیش بھی کرتے رہو اور ایسے (جاسوس اور) نگراں ان پر مقرر کر دو جو صاحبِ صدق و وفا ہوں، ان کے امور کی جانچ) کے لئے خفیہ پولیس کا مقرر کر دینا ان کو امانت داری اور رعیت کے ساتھ رفق و مدارا کرنے پر آمادہ کرتا رہے گا۔ پس ان میں سے اگر کوئی خیانت کی طرف ہاتھ بڑھائے اور تمہارے پاس تمہارے جاسوس کی متفقہ رپورٹ پہنچ جائے تو اس کو کافی شہادت تصور کر کے خائن کو جسمانی سزا دو اور جو کچھ اس نے ناجائز تصرف کیا ہے وہ اس سے وصول کر لو، پھر اس کو ذلت و خواری کے مقام پر کھڑا کر کے خیانت کا داغ لگا دو اور ننگ و عار کا لہو اس کے گلے میں ڈال دو۔

صیغہ مال گزاری

(Revenue Department)

(۲۰)

پھر معاملات خراج کی چھان بین اس طریقہ سے کرو جو اہل خراج کی بہبودی کا باعث ہو سکے، کیونکہ خراج اور اہل خراج ہی کی بہبودی کے ساتھ دوسروں کی بہبودی وابستہ ہے، اور انہی کے ذریعے دوسروں کی حالت درست ہو سکتی ہے۔ کیونکہ کل آدمیوں کی معیشت اور گزر بسر کا دار و مدار خراج اور اہل خراج پر ہے۔ اور (دیکھنا) خراج وصول کرنے سے زیادہ تمہاری نظر زمین کی آبادی (یعنی کاشت وغیرہ) پر ہونی چاہئے، اس لئے کہ خراج بغیر آبادی کے نہیں حاصل ہو سکتا۔ اور جس نے زمین کو آباد کئے بغیر خراج طلب کیا اس نے ملک کو خراب اور بندہ گان خدا کو ہر باد کیا، اور اس کی حکومت چند دن سے زیادہ نہ چل سکے گی، اگر (کاشتکار) مقدار خراج کے سبھاری ہونے یا کسی آفت ناگہانی اور زراعتی بیماری (یعنی ٹڈی دل کا گزرنے، کیڑا لگ جانا وغیرہ) یا آبپاشی کے بند ہو جانے، بارش نہ ہونے، زمین کے غرقاں رہنے یا بخوبی سیلاب نہ ہو سکنے سے بوجے ہوئے بیج کے خراب ہو جانے کی شکایت کریں تو (ان کے خراج) سے اتنی مقدار جس سے ان کی اصلاح حال کی توقع ہو کم کر دو، یہ تخفیف تم پر گرانہ گزرے کیونکہ یہ ایک ذخیرہ (INVESTMENT) ہے جس کو وہ تمہارے ملک کی آبادی اور ولایت کی زیب و زینت کی شکل میں تم کو واپس کر دیں گے۔ اس کے ساتھ ہی ساتھ تم کو ان کی مدح و ثناء بھی حاصل ہوگی اور ان میں عدل و انصاف جاری کرنے سے تم کو مسرت و شادمانی بھی نصیب ہوگی، ان کو راحت پہنچا کر جو کچھ تم نے ان کے پاس ذخیرہ (Reserve) کیا ہے وہ خوش حالی اور فراوانی کے

(زمانہ میں) ان کی بھی موٹی روزی سے وصول کر کے (عند الضرورت) سہارا بناسکو گئے۔ ان کے ساتھ نرمی کر کے ادا ان کو اپنے عدل و انصاف کا عادی بنا کر ان کا اعتماد بھی حاصل کر لو گئے۔ اس کے بعد اگر ناگہانی امور پیش آئیں گے اور تم ان سے مدد طلب کرو گے تو وہ بخوشی اس کا بار اٹھا سکیں گے، کیونکہ (ملک کی آبادی) و خوش حالی بہر بار اٹھا سکتی ہے اور زمین والوں کا افلاس ہی زمین کی تباہی کا باعث ہوتا ہے اور افلاس کا سبب یہ ہوتا ہے کہ حکام کے نفوس (مال و دولت) جمع کرنے پر مائل ہو جاتے ہیں، ان کو اپنے (عہدوں پر) باقی رہنے کا اطمینان نہیں رہتا اور (زمانے کے) عبرتناک (واقعات) سے وہ بہت کم نفع حاصل کرتے ہیں۔

SECRETARIAT

(۲۱)

پھر تم اپنے کاتبوں (دبیروں، سکریٹریوں) کے حالات پر نظر کرو، انہیں سے بہتر شخص کو اپنے (خاص) امور پر مہین کرو، اور ان خطوط و رسائل کو جن میں اپنی پوشیدہ تدابیر و اسرار درج کرتے ہو اسی کے ساتھ مخصوص رکھو جو صواب اخلاق حسنہ ہو اور عزت و کرامت اس کو اتنا مغرور نہ کر دے کہ مجمع عام میں تمہاری مخالفت کر بیٹھے اور غفلت کی وجہ سے تمہارے اعمال کے عریفے پیش کر لیں اور تمہاری طرف سے جو کچھ لین دین کرتا ہو اس کے متعلق تمہاری طرف سے مناسب جوابات صادر کرنے میں کوتاہی نہ کرتا ہو، اور تمہارے لئے کسی سے کمزور معاملہ نہ کرتا ہو اور نہ کسی ایسے معاملے کے فسخ کر دینے سے عاجز ہو جو تمہارے لئے مضر ہو اور اس حقیقت سے بخیر نہ ہو کہ (نظم و نسق) امور میں میرے نفس کی رسانی کس حد تک ہے، کیونکہ جو اپنے نفس کی قدر و قیمت سے ناواقف ہے وہ دوسرے کی قدر سے کیا واقف ہوگا (تم

کو چاہئے کہ) محض اپنی عقل و فراست، اعتماد اور حسنِ ظن کی بناء پر ان کا انتخاب نہ کر دیکونکہ (لبا اوقات) لوگ محض تصنع اور حسنِ خدمت (چاپلوسی) ہی کو حکام کی نظر فراست میں تعارف اور روشناسی کا ذریعہ بناتے ہیں، حالانکہ باطن میں اخلاص و دیانت کا پتہ بھی نہیں ہوتا، پس ان کا انتخاب ان خدات کی بناء پر کرو جو اسفہوں نے تم سے پہلے گزرے ہوئے صالح (حکام) کے لئے انجام دی ہیں، اس شخص کو (مقرر) کرنے کا قصد کرو جو عامۃ الناس میں سب سے زیادہ با اثر اور امانت داری میں مشہور ہو۔ تمہارا یہ طرزِ عمل اس بات کی دلیل ہوگا کہ تم خداوندِ عالم اور اس (امام) کے مخلص ہو جس نے تم کو والی مقرر کیا ہے۔ اور اپنے (سکریٹریٹ) کے ہر صیغے کا افسر ایسے آدمی کو بناؤ جو بڑے کاموں سے مغلوب اور ان کی کثرت کے سبب ان کے منضبط و محفوظ رکھنے سے عاجز نہ ہو۔ پس جب تمہارے کا تبوں میں نقص ہوگا اور تم اس سے تغافل کرو گے تو اس کا الزام تمہارے ذمہ عائد ہوگا۔

تجارت و صناعت

(۲۲)

پھر تم سودا گردن کی بابت عام اس سے کہ وہ مقیم ہوں یا مال لیکر شہروں میں پھرنے والے ہوں نیز اہل صنعت و حرفت کی بابت (جو اپنے ہاتھ پاؤں بلا کر روزی کماتے ہیں) سفارش قبول کرو اور اپنے (عمال) کو ان کے ساتھ سہلائی کرنے کی وصیت کرو، کیوں کہ (تجارت و صناعت) یہی لوگ منافع کے مواد اور فوائد کے اسباب ہیں، ان کو وہ دُست مقامات، بحر و بر، دشت و کوہ سے کھینچ کر لاتے ہیں، جب دوسرے لوگ جمع نہیں ہوتے اور جانے کی جرأت نہیں کر سکتے، اس کے ساتھ وہ لوگ ایسے امن دوست اور صالح پسند ہوتے ہیں کہ تم کو ان سے کسی فتنہ کا

خطرہ اور شر فساد کا خوف نہیں ہو سکتا، لہذا تم ان کے امور کی تفتیش و نگرانی اپنے سامنے اور اطراف بلاد میں کرتے رہو۔ مگر اس کے ساتھ ساتھ یہ بھی ذہن میں رکھو کہ ان میں سے اکثر لوگوں میں بلا کی تنگ دلی اور سفل کی قبیح خصلت بھی موجود ہوتی ہے نفع کمانے کے لئے احتکار کرتے ہیں اور بیچنے میں تکم کرتے ہیں (یعنی کم تولتے ہیں اور دام زیادہ لیتے ہیں) یہ امر عامۃ الناس کے لئے نقصان رساں اور حکام کے لئے عیب ہے۔ پس تم ان کو احتکار سے باز رکھو کیونکہ رسول خدا نے اس سے ممانعت فرمائی ہے اور چاہئے کہ خرید و فروخت سہل اور موازن عدل کے مطابق ہو اور ایسے نرخ پر ہو جو فریقین میں سے کسی کو خسارہ میں نہ رکھے۔ جو شخص تمہاری طرف سے ممانعت صادر ہونے کے بعد بھی احتکار کا مرتکب ہو اس کو تعزیر اور سزا دو، مگر دیکھنا اس میں بھی ظلم و زیادتی نہ ہو۔

سماج کا سب سے لپٹ طبقہ

(۲۳) پھر خدا سے اس طبقہ ادنیٰ کی بابت ڈرو جو بیچارہ لوگوں، مسکینوں، فقیرانہ بیماروں اور اپاہجوں پر مشتمل ہے کہ اس طبقہ میں (دونوں ہی طرح کے لوگ ہوتے ہیں) قناعت پیشہ بھی اور مانگنے والے بھی، ان کے لئے اللہ کا وہ حق محفوظ رکھو جس کی حفاظت کا اس نے تم کو حکم دیا ہے۔ (ان کی امداد و مددوں سے کرو) ایک تو اپنے بہت المال سے اور ایک ہر خطہ کی ان زمینوں کے غلوں سے جو غنیمت میں حاصل ہوتی ہیں، کیوں کہ ان میں دور رہنے والوں کا بھی دیا ہی ہے۔
 ۱۔ احتکار: مال کو اس امید میں روکے رکھنا کہ جب گراں ہوگا تو فروخت کریں گے۔
 ۲۔ یعنی ترازو ٹھیک ہو اور باٹ پورے ہوں۔

حق ہے، جیسا قریب رہنے والوں کا، اور تم ہر ایک کے حق کے نگران و محافظ بنائے گئے ہو، پس (نعمت اور دولت کا) غور تم کو غافل نہ کرے کیونکہ صرف اس وجہ سے کہ تم اہم امور کو محکم طور پر سرانجام دے چکے ہو قلیل و حقیر امور کو ضائع کر دینے پر محذور نہیں سمجھے جاسکتے، پس تم ان کی جانب سے اپنی توجہ کو نہ مٹاؤ۔ اور اپنا چہرہ ان کی طرف سے نہ موڑو اور ان میں سے جو تم تک نہ پہنچ سکتے ہوں، جن کو آنکھیں دیکھنا پسند نہ کرتی ہوں اور لوگ ان کو حقیر جانتے ہوں ان کے امور کا تجسس کرو اور ان کی خبر گیری کے لئے اپنے معتمد لوگوں میں سے (ایسے اشخاص) کو (دوسرے کاموں سے) فارغ کر دو جو خدا کا خوف اور تواضع کی عادت رکھتے ہوں کہ وہ خبریں تم تک پہنچائیں، پھر تم ان کے ساتھ ایسا سلوک کرو کہ جس دن تم خدا کے (دربار میں) شرف باریابی حاصل کرو تو (اس کے سامنے) عذر و معذرت پیش کر سکو۔

تمام رعیت میں یہ لوگ سب سے زیادہ انصاف کے محتاج ہیں، لہذا ہر ایک کا حق اس کو ادا کر کے خدا کے سامنے پیش کرنے کے لئے عذر دیا کر لو۔ اور ان یتیموں اور سن رسیدہ لوگوں کی خبر گیری کرو جو نہ خود (اپنی معاش کے لئے) کوئی حیلہ رکھتے ہیں اور نہ دست سوال پھیلا نے کے لئے دوسروں کے آگے کھڑے ہوتے ہیں۔ یہ امر (عام طور پر) والیوں کے لئے گراں ہوتا ہے، مگر اللہ نے ان قوموں کے لئے آسان کر دیا ہے جو آخرت کی طالب ہو کر اپنے نفوس کو (جفاکشی) پر صابر بناتی ہیں، اور جو وعدے اللہ نے ان سے کئے ان پر بھروسہ رکھتی ہیں۔

دربار عام

(۲۴)

اور (اپنے اوقات کا) ایک حصہ اہل حاجت کے لئے مخصوص کر دو جس میں تم اپنی ذات کو (دوسرے کاموں سے) فارغ کر لو ایک مجلس عام میں آ بیٹھو اور اس خدا کی خوشنودی کے لئے جس نے تم کو خلق کیا ہے، اس مجلس عام میں متواضع اور منکسر المزاج رہو۔ اپنی فوج، پولیس اور چوکیداروں کو اہل حاجت کے ساتھ تعرض کرنے سے باز رکھو تا کہ بولنے والے بے خوف و دہشت تم سے کلام کر سکیں، میں نے بہت سے مواقع پر رسول اللہ صلی اللہ علیہ وآلہ کو یہ فرماتے ہوئے سنا ہے کہ "وہ امت جس میں بے خوف و خطر قوی سے ضعیف کا حق نہیں لیا جاتا خدا کی تقدیریں نہیں کرتی۔" ان کی سخت کلامی رہے رہا گو برداشت کرو اور تنگ دلی اور استکبار کو ان کی طرف سے دور کرو۔ ایا کرنے سے خداوند عالم اپنی رحمت کے اطراف کو تم پر وسیع کرے گا اور تم کو ثوابِ اطاعت کا مستحق قرار دے گا۔ ان کو جو کچھ دو خوشگوار طریقہ سے دو، اور جو کچھ روکو اور بند کرو تو خوبصورتی اور عذر و معذرت کے ساتھ روکو۔

(۲۵) تمہارے معاملات میں بعض ایسے بھی ہوں گے جن کو تمہیں بذات خود انجام دینا پڑے گا (مثلاً) عسہال کے (ایسے مراسلوں کا) جواب دینا جس کے جواب سے تمہارے سکرٹری (ناواقفیت کی وجہ سے) عاجز ہوں یا عات الناس کی دن کے دن حاجت روائی کر دینا (کہ اکثر اس امر سے) تمہارا معین و مددگار عملہ تنگ ہوتا ہے (اور اپنی اغراض کی بناء پر اس کو مال دینا چاہتا)

(۲۶) ہر دن کے لئے مخصوص کام ہوتے ہیں۔ اس لئے ہر روز کا کام اسی روز تمام کر دیا کرو جو (معاملات) فقط تمہارے اور خدا کے درمیان ہیں ان کو پورا کرنے میں اپنے اوقات کا افضل و اعظم حصہ صرف کرو (اور واقعہ تو یہ ہے) کہ اگر تمہاری نیت بخیر ہو اور رعیت کو ان سے سلامتی حاصل ہو تو تمہارے تمام کام اور اوقات خدا کے لئے سو جائیں گے۔

عبادت الہی

(۲۷)

اور لازم ہے کہ ان فرائض کا جو اللہ کے لئے مخصوص ہیں قائم کرنا ان امور میں تزارد و جن کے وسیلے سے تم دینی اخلاص حاصل کرنا چاہتے ہو۔ پس تم اپنی جسمانی قوتوں کا کچھ حصہ رات اور دن خدا کی اطاعت میں صرف کرو۔ اور جن اعمال کو تم تقرب خدا کی غرض سے بجالاتے ہو ان کو تمام و کمال بجالاؤ ناقص و مختل نہ رکھو، خواہ تمہارے بدن کو کتنا ہی تعب کیوں نہ پہونچے۔ اور جب لوگوں کو نماز پڑھانے کھڑے ہو تو اس سے ان کو نفرت دلانے کا سبب نہ بنو اور نہ اس کو ضائع ہی کرو (مطلب یہ ہے کہ نہ اتنا طول دو کہ لوگ گھبرا جائیں نہ اس قدر اختصار کرو کہ نماز ناقص رہ جائے) کیوں کہ عبادت میں ایسے بھی لوگ ہوتے ہیں جو بیمار ہوتے ہیں یا ان کو کوئی کام ہوتا ہے۔ رسول اللہ صلی اللہ علیہ وسلم جب مجھے میں بھیج رہے تھے اس وقت میں نے پوچھا کہ وہاں کے لوگوں کے ساتھ کس طرح نماز ادا کروں؟ فرمایا کہ اس طرح نماز ادا کرو جیسے کوئی بہت ضعیف انسان ادا کرتا ہے، اور مومنین کے حال پر جسم کرو۔

گوشہ نشینی

(۲۸) ان تمام باتوں کے علاوہ یہ خیال رکھو کہ بہت طویل مدت تک عیت سے چھپے نہ رہا کرو، کیوں کہ والی کار عیت سے مخفی رہنا (امور متعلقہ میں) تنگی اور قلتِ اطلاع کا باعث ہوتا ہے، ان سے حجاب میں رہنا باہر کی باتوں کے علم کو قطع کر دیتا ہے، نتیجہ یہ ہوتا ہے کہ ان کے نزدیک بڑی باتیں چھوٹی اور چھوٹی باتیں بڑی ہو جاتی ہیں، اچھے کام برے اور بری باتیں اچھی معلوم ہونے لگتی ہیں اور حق باطل سے مخلوط اور مشتبہ ہو جاتا ہے، آخر والی بھی بشری ہے وہ ان امور کو نہیں جان سکتا جن کو لوگ اس کی نظروں سے چھپائے رہتے ہیں، اور حق (کی پیشانی) پر ایسی کھلی ہوئی کوئی علامت بھی نمودار نہیں ہوتی کہ جس کی وجہ سے صدق کی اقسام کو کذب سے علاوہ پہچان لیا جائے، ظاہر ہے کہ تم دو میں سے ایک ہی قسم کے آدمی ہو یا تو ایسے شخص ہو جس کا نفس حقوق عطا کر نہیں سخی ہے تو پھر چھپنے کی وجہ کیا ہے؟ آیا اس حق و جب کی وجہ سے جس کو تم عطا کر رہے ہو، یا اس اچھے عمل کی وجہ سے جس کی بخشش تم عام کئے ہوئے ہو؟ یا تم نخل کے مرض میں مبتلا ہو، (اگر ایسا ہے) تو لوگ (دو چار دن آئیں گے) پھر مایوس ہو کر جلد ہی سوال سے باز آ جائیں گے، اور پھر لوگوں کی بہت سی حاجتیں ایسی بھی تو ہوتی ہیں جن کا

لے امرار و حکام اسی خوف سے گوشہ نشین رہتے ہیں کہ مستحقین اپنا حق مانگیں گے اور حاجت منداپنی حاجتیں پیش کریں گے، پس اگر تم سخی ہو تو تم کو ردِ پوشی کی ضرورت نہیں، اور اگر نخل ہو تو مایوس ہو کر لوگ خود ہی آنا چھوڑ دیں گے۔

تم پر کوئی بار نہیں پڑتا، جیسے کسی ظالم کی شکایت، یا کسی معاملہ میں انصاف

چاہنا۔
(۲۹) اپنے خواص و اقارب کو دوسروں پر مسلط ہونیکا موقع نہ دے

پھر (یہ واضح رہے) کہ والی کے بعض خاص لوگ اور اقارب ایسے بھی ہوتے ہیں جن کو دوسرے کی ہانڈی اتار کر اپنی ہانڈی چڑھانے، لوگوں (کے اموال پر) دست درازی کرنے اور معاملات میں نا انصافی برتنے کی عادت ہوتی ہے، پس ان تمام (خرابیوں) کے اسباب کو دفع کر کے ان کے مادہ (شر) ہی کو ختم کر دو (یعنی ان کو وہ اختیارات ہی نہ دو جن کی بدولت وہ یہ زیادتیاں کر سکیں) اپنے حاشیہ نشینوں اور حامیوں کے لئے کوئی جاگیر نہ مقرر کرو اور ان کو اپنی طرف سے کسی ایسی جائداد کی طمع نہ دلاؤ جس سے اس پاس کے لوگوں کو آبپاشی یا کسی اور مشترک کام میں ضرر پہنچنے کا امکان ہو کہ وہ نقصان کا بار دوسروں کے سر ڈالیں گے، اس طرح خوشگوار فائدہ تو ان کو ہوگا اور دنیا و آخرت میں تم پر ہفت میں اس کا الزام ہوگا۔ (۳۰) اور ہر اس شخص کے لئے جس پر احب ہو حق کو لازم کر دو عام اس سے کہ یہ شخص تم سے قریب ہو یا بعید، اور تم مستقل مزاج رہو اور نگراں رہو، خواہ اس حق (کا اثر) تمہارے خواص و اقارب ہی پر کیوں نہ پڑے، عاقبت کی بہتری کا قصد کر دو کہ اس وقت تو یہ امر تم پر گراں ہوگا مگر انجام اس کا بہتر ہے،

(۳۱) رعایا کے سامنے صفائی پیش کرو

اور اگر رعیت کو تمہاری طرف کسی ظلم کا سوزن پیدا ہو جائے تو تم اپنا

عذر اس کے سامنے ظاہر کرو اور اس کے شبہات کو دور کر دو، اس عذر طلبی سے تمہارے نفس کی ریاضت ہوگی۔ اور رعیت پر نہر بانی اور شفقت، اور تمہارا یہ مقصود بھی پورا ہو جائے گا کہ وہ (راہ) حق پر قائم ہو جائے۔

دعوتِ صلح

(۳۲)

اور تم کسی ایسی (دعوت) صلح کو رد نہ کرو جو دشمن کی طرف سے پیش ہو اور خدا کی مرضی اور خوشنودی بھی اس میں ہو، اس لئے کہ صلح سے فوج کو آرام ملے گا۔ تم کو فکروں سے راحت ہوگی، اور بلاد (ملک) کو امن نصیب ہوگا۔ لیکن صلح کے بعد (دشمن سے غافل نہ ہو جاؤ بلکہ) اس سے پوری طرح خائف و محتاط رہو، کیوں کہ اکثر دشمن صلح لے کر اس لئے تمہارے پاس آتا ہے کہ غفلت میں تمہارے ساتھ دعا کرے۔ پس تم حزم و احتیاط سے کام کو اور حسن ظن کو اس معاملہ میں معیوب سمجھو۔ اگر تم اپنے دشمن سے کچھ شرائط طے کرو یا اس سے کوئی معاہدہ کرو تو دنا کر کے اس کا بار اپنی گردن سے اتارو اور جو ذمہ داری تم نے لی ہے اس کا امانت داری کے ساتھ لحاظ کرو۔ اور جو کچھ تم نے عہد کر لیا ہے اس کی حفاظت کے لئے اپنے نفس کو سپر بناؤ۔ کیونکہ فالقن الہیہ میں دقائے معادات سے بڑی کوئی شے نہیں ہے، جبہر لوگ باوجود خواہشوں کے اختلاف اور رایوں کے اختلاف کے اجماع و اتفاق رکھتے ہیں۔ اور اہل اسلام تو کیا مشرکین بھی اپنے باہمی معاہدات کو پورا کرنا لازم سمجھتے تھے کیوں کہ ان کو معلوم تھا کہ عہد شکنی کے نتائج ہلک

ہوتے ہیں۔ پس تم جو ذمہ لے لو اس کو نہ چھوڑو، جو عہد کر لو اس میں خیانت نہ کرو۔ دشمن کو فریب نہ دو (کیوں کہ یہ کام اللہ کے مقابلہ کی جرأت کرنے کے مترادف ہے) اور خدا کے مقابلہ کی جرأت بد بخت جاہل کے سوا اور کون کر سکتا ہے۔ خدا نے عہد اور ذمہ داری کو (ذریعہ) امن قرار دیا ہے اور اس کو اپنی رحمت سے بندوں کے درمیان پھیلا دیا ہے اور ایسا جرم قرار دیا ہے جس کے استحکام کے سبھ دوسرے پر لوگ بستے ہیں اور اس کے جوار کی طرف بڑھتے ہیں۔ پس اس میں کسی طرح دغل، خیانت اور فریب نہ کرو۔

عہد شکنی

(۳۳) اور تم کوئی ایسا معاہدہ نہ کرو جس میں تاویل کر کے توڑ دینے کی گنجائش ہو۔ اور اس (عہد نامہ) کی تائید و توثیق کے بعد (اس کے خلاف عمل درآمد کرنے کے لئے) کسی لفظی غلطی کی طرف مائل نہ ہو، اور اس عہد کی وجہ سے اگر کسی امر میں کوئی تنگی پیش آئے تو وہ تم کو اس عہد کے ناحق فسخ کرنے پر مائل نہ کرے کیونکہ کسی ایسے امر کی تنگی پر تمہارا صابر و شاکر رہنا جس کے دور ہو جانے اور انجام بخیر ہونے کی تم کو امید ہو۔ اس عہد شکنی سے بہتر ہے جس کے وبال کا تم کو خوف ہو۔

فساد اور خوں ریزی

(۳۴)

ناحق اور ناجائز خوں ریزی سے بچو کیوں کہ کوئی امر اس سے زیادہ عذاب

لانے والا ، اس سے بڑھ کر وبال کا باعث ، زوالِ نعمت کرنے والا اور مدتِ حکومت ختم کر دینے والا نہیں ، اور قیامت کے دن خداوندِ عالم سب پہلے سبندوں کی باہمی خونریزی کا فیصلہ کرے گا۔ پس تم ناجائز خونریزی سے اپنی سلطنت کو قوت دینا نہ چاہو کیونکہ وہ ضعف و خلل پیدا کرتی ہے، بلکہ اس کو فنا اور (دوسرے کی طرف) منتقل کر دیتی ہے، اگر تم عداً قتل کر دو میرے اور خدا کے نزدیک کوئی عذر پیش نہ کر سکو گے، کیوں کہ اس میں جہانی قصاص لازم ہو جاتا ہے، اور اگر تم غلطی سے اس میں مبتلا ہو جاؤ اور بلا ارادہ تمہارے تازیانے، تلوار یا ہاتھ سے سزا میں افراط ہو جائے (جو مجرم کو ہلاک کر دے) کہ اکثر مگامار نے یا اس سے کچھ زیادہ سزائوں کے سبب بھی قتل واقع ہو جاتا ہے تو ایسا نہ ہو کہ اپنی قوت اور حکومت کا غور تم کو مقتول کے اولیاء (اور وارثوں) کو حقِ دیت ادا کرنے سے روکے۔

(۳۵) تم اپنے نفس کو اچھا سمجھنے، اس کی کسی بات پر جو تم کو سبھلی معلوم ہو بھروسہ کرنے اور مبالغہ آمیز تعریفوں کو پسند کرنے سے احتراز کرو۔ کیوں کہ یہ امر شیطان کو پوری فرصت دیتا ہے کہ وہ انسان کے نفس میں دخل پائے اور نیکیوں کی نیکی ملیا میٹ کر دے۔

احسان نہ جتاؤ وعدہ خلافی نہ کرو

(۳۶) اور تم رعیت پر احسان جتانے یا اپنے کاموں کو بڑھا چڑھا کر بیان کرنے سے پرہیز کرو، اور خبردار ایسا نہ کرو کہ ان سے کوئی وعدہ کرو اور پھر خلاف وعدہ کر بیٹھو، کیوں کہ احسان جتنا نا احسان کو ملیا میٹ کر دیتا ہے۔

اور اپنے کاموں کو بڑھا چڑھا کر دکھانا سچائی کی روشنی کو زائل کرتا ہے،
 اور وعدہ خلافی خدا اور عامۃ الناس دونوں کے نزدیک ملامت اور سرزنش
 کا مستحق بنادیتی ہے۔ خداوند عالم خود فرماتا ہے "خدا کے نزدیک یہ امر بڑی
 سرزنش کا باعث ہے کہ تم وہ باتیں منہ سے کہو جن کو تم عملی جامہ نہیں پہناتے۔"

وقت پر کام کرو

(۳۷)

خبردار! جلد بازی کر کے کاموں کو ان کے وقت (و موقع) سے پہلے
 نہ کر ڈالو، اور جب ان کے ہونے کا امکان ہو اور موقع آجائے تو ان کے کرنے
 میں تاہل نہ کرو، اور جب ان کی خرابی معلوم ہو جائے تو ان کے کرنے میں
 سستی کرو، ہر امر کو اس کے مقام پر رکھو اور ہر کام کو اس کے موقع پر انجام

دو۔

تخصیص اور ضبط نفس

(۳۸)

اور تم کسی ایسی چیز کو اپنے لئے مخصوص نہ کرو جس میں سب لوگوں کے
 حقوق برابر ہوں اور (لوگوں کے) ان ہتھم بالشان امور میں تغافل کرنے سے
 پرہیز کر دو جنگاہوں کے سامنے عیاں ہو چکے ہیں، کیوں کہ ان امور کا تمہارا
 غیر کے لئے تم سے مواخذہ کیا جائے گا اور تھوڑی سی دیر میں حملہ امور کے
 اوپر سے پردے مٹ جائیں گے اور مظلوم کا انتقام تم سے لے لیا جائے گا
 اور اپنے جوشِ تکبر، ہیجانِ غضب، ہاتھوں کی سطوت اور زبان کی تیزی
 کو قابو میں رکھو اور ان سب کے (شر) سے اپنی ذات کا تحفظ کرو، بے احتیاء

صادر ہونے والے امور کی روک تھام کرو اور حملہ آوری میں تاخیر کرو یہاں تک کہ تمہارا غصہ ساکن ہو جائے اور تم ضبط پر قابو پا جاؤ، اور تم اپنے نفس میں یہ قدرت اس وقت تک پیدا نہیں کر سکتے جب تک اپنے رب کی طرف واپسی کو یاد کر کے اپنی فکروں کو زیادہ نہ کرو۔

ماضی سے سبق لو

(۳۹)

تمہارے لئے ضروری ہے کہ ان باتوں کو یاد رکھو جو تم سے پہلے لوگوں پر گزریں خواہ وہ حکومت عادلہ سے متعلق ہوں یا کسی طریقہ فاضلہ سے، احادیث رسول ہوں، یا کتاب خدا میں بیان کیا ہوا فریضہ، اور اس کی اسی طرح پیروی کرو جیسے تم نے ہم کو کرتے دیکھا ہے، اس عہد نامہ میں جو کچھ احکام میں نے تمہارے ذمہ عائد کئے ہیں ان کی اور اپنے نفس کی (برأت) کے لئے جو جہتیں میں نے تم پر مسلط و مستحکم کر دی ہیں ان کی پیروی کرنے میں پوری جدوجہد کرنا، تاکہ جب تمہارا نفس ہوا و ہوس کی طرف سبقت کرے تو تمہارے لئے کوئی عذر باقی نہ رہ جائے اور میں خدا سے اس کی رحمت کی وسعت ہر مرغوب چیز کے عطا کرنے پر اس کی عظیم قدرت کا واسطہ دے کر اس امر کا سوال کرتا ہوں کہ وہ مجھے اور تم کو اپنے نزدیک اور اپنی مخلوق کے نزدیک اس عذر واضح پر قائم رہنے کی توفیق عطا فرمائے جس میں اس کی رضا ہو۔ ساتھ ہی ساتھ اس کے بندوں کی زبان پر بھی (سہاری مدح و ثناء رہے اور اقطار زمین پر سہارا اچھا نقش قائم ہو، ہمیں اس کی نعمت تمام ہو اور عزت و کرامت زیادہ ہو۔ نیز (اس سے یہ

دعا کرتا ہوں) کہ میرا اور تمہارا خاتمہ سعادت اور شہادت پر کرے، بیشک ہم سب اس کی طرف لوٹ کر جانے والے ہیں۔ سلام ہو اس کے رسول صلی اللہ علیہ اور ان کی پاک و پاکیزہ آل پر، بہت بہت سلام۔ والسلام

خوشخبری

باشندگانِ پاکستان کو نہایت مسرت کے ساتھ مطلع کیا جاتا ہے کہ ہماری مشہور و معروف فرم زیدی برادرزادہ جو کہ ایک عرصہ سے نہایت نیک نامی کے ساتھ بفضلہ تعالیٰ روز افزوں ترقی کر رہی ہے، ہم اپنے خریداران و محبان کے بے شکور میں کہ انہوں نے ہماری ترقی کو اپنی ترقی سمجھا، ہمارے یہاں دفتر اسکول کاسمان اسٹیشنری اور کالج اسکول کی درسی کتابیں و کاپیاں تھوک و پرچون مناسب قیمت پر ہر وقت تیار ملتی ہیں۔

اس حقیقت سے کوئی شخص انکار نہیں کر سکتا کہ پاکستانی عوام کی صحت کی زبوں حالی کا سبب زیادہ تر غلہ الاغذیہ سے ناواقفیت ہے باوجودیکہ قدرت کی جانب سے اسباب و اشیاء خور و نوش کی کافی مقدار میں پیداوار ہمارے ملک کی پیش بہار دولت ہے لیکن پھر بھی ہر شخص مختلف امراض میں مبتلا ہو کر صحت کا شکار نظر آتا ہے۔ ہم نے اس ضرورت کا احساس کر کے یہ کتاب رطبی مکمل پاک باورچخانہ عوام کے سامنے پیش کی ہے جس میں اقسام غذا اوقات غذا اشیاء نے غذا اور ہر قسم کے کھانے تیار کرنے کے بہترین نسخے اور طریقے کامل بحث کے ساتھ درج ہیں بلا تفریق امیر و غریب ہر شخص یکساں مفید ہو سکتا ہے۔ قیمت فی جلد ایک روپیہ علاوہ محصول ڈاک۔ ملنے

زیدی برادرزادہ اسٹیشنری پبلشرز اینڈ بک سیلرز۔ عید گاہ روڈ۔ کراچی



maablib.org

محمد دآل محمد

8181

کا نام تو ہم نے سنا ہے، مگر ان کا کام بہت کم لوگوں کو معلوم ہے، مسلمانوں کے انحطاط، زوال اور تشتت کا باعث ہی یہ ہے کہ وہ قرآن سے جو سرچشمہ ہدایت ہے، اور محمد دآل محمد سے جن کی سیرت قرآن کی تفسیر ہے، بہت دور ہو گئے ہیں۔ پاکستان کی مدت کی ہدایت کے لئے ہم نے ایک سلسلہ کتب تیار کیا ہے، جس کے مطالعہ سے ان کو قرآنی آیات اور الہی ہدایات کی چلتی پھرتی اور جیتی جاگتی تصویریں محمد دآل محمد کی سیرت میں نظر آئیں گی۔ ضرورت ہے کہ کوئی اسلامی گھر ان کتابوں سے خالی نہ رہے۔ یہ کتابیں سید ابن حشر رضوی جارجی کی کاوش فکر و نظر کا نتیجہ ہیں۔

۱:- محمد دآل محمد۔ آنحضرت اور ان کے خاندان والوں کی سیرت اور سوانح حیات کا بصیرت افروز بیان۔ ان کی علمی و ادبی کارناموں کا تذکرہ۔ رسالت مآب جناب سیدہ طاہرہ ائمہ اثنا عشر صلوٰۃ اللہ علیہم اجمعین کی زندگی کے مشہور واقعات۔

ہدایہ:- جلد اول ایک روپیہ

ہدایہ:- جلد دوم ایک روپیہ

۲:- فلسفہ آل محمد۔ محمد دآل محمد کی تعلیمات کا فلسفیانہ بیان، ان کی علمی خدمات کا تجزیہ اور اخلاقی و مذہبی ہدایات پر تبصرہ،

ائمہ اثنا عشر کے مشہور خطبوں کی شرح۔

شہادت امام حسین علیہ السلام کے اثرات مابعد کا ذکر۔

اس کتاب کے حسب ذیل حصے شائع ہو چکے ہیں۔

مقدمہ فلسفہ آل محمد ————— ہدایہ ————— دو روپیہ

فلسفہ آل محمد — جلد اول ————— ایک روپیہ

فلسفہ آل محمد — دوم ————— دو روپیہ، آٹھ آنے

فلسفہ آل محمد — سوم ————— ایک روپیہ، آٹھ آنے

فلسفہ آل محمد — چہارم ————— دو روپیہ، آٹھ آنے

علی کا طرز جہان بینی :- اس کتاب میں حضرت علی کے انداز حکومت، اور طرز جہان بینی پر سیر حاصل تبصرہ کیا گیا ہے۔

اسی کتاب کا انگریزی ترجمہ، ہدایہ، ایک روپیہ، آٹھ آنے۔

اصول دین :- اسکولوں اور کالجوں میں پڑھانے کے لئے اصول دین کا فلسفیانہ بیان۔ ہدیہ، آٹھ آنے

فروع دین :- فروع دین کا علمی اور استدلالی بیان۔ ہدیہ، آٹھ آنے

ملنے کا پتہ :- سی روڈ ناظم آباد کراچی



مركز حیات اسلامیہ

maablib.org

29



maablib.org

1007